

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

अजमेर

Rashtradoot

epaper.rashtradoot.com



फोन:- 2627612, 2427249 फैक्स:- 0145-2624665 वर्ष: 29 संख्या: 272 प्रभात अजमेर, रविवार 4 मई, 2025 आर.जे./ए.जे./73/2015-2017 पृष्ठ 6 मूल्य 2.50 रु.

जातिगत जनगणना: मण्डल-कमण्डल सोच का विलय है

पर, इस विलय का क्या अर्थ निकलेगा, यह अभी अनिश्चितता के कोहरे में छिपा है, जिसका आंकलन करना, विशेषकर भाजपा के लिये बहुत मुश्किल है

–श्रीनंद झा–
–राष्ट्रदूत दिल्ली ब्यूरो–
नई दिल्ली, 3 मई। केन्द्र सरकार द्वारा जातिगत जनगणना कराये जाने का निर्णय लिये जाने के बाद, मंडल और कमंडल मुद्दों के विलय की प्रक्रिया शुरू हो गई है, और इसके साथ ही, भाजपा के अन्दर इस बात को लेकर काफी बेचैनी है, क्योंकि पार्टी नेताओं द्वारा पहले जातिगत जनगणना की कड़ी आलोचना की गई थी, इसलिए अब चिंता है कि इस पर राजनैतिक खेल क्या होगा।

प्रधानमंत्री नरेन्द्र मोदी से लेकर दूसरी-तीसरी पंक्ति के भाजपा नेता, जिनमें उत्तर प्रदेश के मुख्यमंत्री योगी आदित्यनाथ भी शामिल हैं, पहले जातिगत जनगणना कराने के घोर आलोचक रहे हैं।

योगी आदित्यनाथ की स्थिति खासतौर बड़ी अजीब हो गई है, क्योंकि उन्होंने अभी हाल ही में “बटेंगे तो कटेंगे” का नारा दिया था तथा उनकी मानयता थी कि जातिगत जनगणना तो विपक्षी दलों की रणनीति है, जिससे

■ योगी आदित्यनाथ का नारा रहा है, “बटेंगे तो कटेंगे”, तो क्या यह नारा निरर्थक हो गया।

■ योगी आदित्यनाथ, “जातिगत जनगणना” का विरोध इसलिए कर रहे थे, क्योंकि उनकी सोच है कि जातिगत जनगणना, विपक्ष की रणनीति है, मुसलमानों को आरक्षण देने के लिए और यह आरक्षण, उनके अनुसार, हिन्दुओं का आरक्षण घटाकर दिया जायेगा।

■ भाजपा में यह भी सोच है कि जाति जनगणना दोधारी तलवार है। एक तरफ तो इस जनगणना ने कांग्रेस व विपक्ष का मुख्य चुनावी मुद्दा उनसे छीन लिया है दूसरी ओर इस निर्णय से भाजपा में भी अंदर ही अंदर काफी बैचैनी है तथा वैचारिक उथल-पुथल है।

हिन्दुओं की कीमत पर, मुस्लिम समुदाय को आरक्षण दिया जा सके। केन्द्र सरकार के इस निर्णय के बाद, योगी आदित्यनाथ ने “समग्र सामाजिक- आर्थिक विकास लाने के लिये शुरू की जाने वाली इस कार्यवाही के लिये प्रधानमंत्री का आभार व्यक्त” निस्संदेह रूप से किया था, लेकिन उसके

बाद उन्होंने पूरी तरह चुप्पी धारण कर ली है। दूसरी तरफ, उनके उपमुख्यमंत्री केशव प्रसाद मौर्य इस कदम का स्वागत एवं यशोगान करने के लिये प्रैस कॉन्फ्रेंसेज आयोजित किये जा रहे हैं। भाजपा के अंदर कुछ गुप्तों का मानना है कि जातिगत जनगणना कराने का निर्णय एक दोधारी तलवार है, जिसमें

जहाँ कांग्रेस और विपक्षी दलों के प्रचार के मुख्य आधार को तहस-नहस करने की क्षमता है, वहीं यह भाजपा के अन्दर भूचाल ला सकती है।

इन वर्गों का कहना है कि जातिगत जनगणना हो जाने के बाद, कम प्रतिनिधित्व वाली जातियों की ओर से माँगों की बाढ़ आ जायेगी।

सरकार ने पहले आरक्षण नीति की समीक्षा करने तथा विकास की दौड़ में काफी पीछे रह गई जातियों को चिन्हित करने के लिये जस्टिस रोहिणी आयोग गठित किया था। यद्यपि रोहिणी आयोग ने अपनी रिपोर्ट प्रस्तुत कर दी है, लेकिन उसे सार्वजनिक नहीं किया गया। जाहिर है, राजनेताओं को यह डर था कि इस रिपोर्ट को सार्वजनिक होने से, वह मुद्दा फिर से हावी हो जाएगा, जो अब तक शांत था। भाजपा थिंक टैंक का मानना है कि चौँक अब जातिगत जनगणना करने का निर्णय ले लिया गया है, इसलिये रोहिणी आयोग की सिफारिशें एक स्वाभाविक उप-परिणाम के रूप में सामने आ जायेंगी।

पायलट पति अपनी पायलट पत्नी व बेटी को भरण पोषण भत्ता दे

जयपुर, 3 मई। जयपुर मेट्रो-प्रथम की फैमिली कोर्ट-एक ने पारिवारिक विवाद से जुड़े एक मामले में पायलट पति को निर्देश दिया है कि वह अपनी पत्नी, जो खुद पायलट है, को 80 हजार रूपए व बेटी को 60 हजार रूपए, अर्थात कुल 1.40 लाख रूपए हर महीने भरण-

■ फैमिली कोर्ट ने पायलट पत्नी को 80 हजार रूपए तथा बेटी को 40 हजार रूपए हर माह भरण पोषण के लिए देने के आदेश दिये।

पोषण की राशि दे। कोर्ट ने कहा कि अंतरिम भरण पोषण की यह राशि प्रार्थना पत्र दायर करने की तारीख 30 नवंबर 2024 से दो किस्तों में देय होगी और हर महीने की दस तारीख तक देनी होगी। कोर्ट ने यह आदेश पत्नी के अंतरिम भरण पोषण हेतु दायर प्रार्थना पत्र पर दिया। कोर्ट के पीठासीन अधिकारी वीरेन्द्र कुमार जसूजा ने आदेश में कहा कि (श्रेष्ठ अंतिम पृष्ठ पर)

एक ही मुद्दे पर दुबारा याचिका दायर नहीं कर सकते

जयपुर, 3 मई। राजस्थान हाईकोर्ट ने ब्लॉक कोऑर्डिनेटर को हटाने से जुड़े मामले में पुनः याचिका दायर करने वाले तीन याचिकाकर्ताओं पर कार्रवाई के लिए प्रमुख शिक्षा सचिव को निर्देश दिए हैं। अदालत ने कहा कि याचिकाकर्ता सरकारी कर्मचारी हैं और उन्हें इस तरह की हरकत नहीं करनी चाहिए थी। जस्टिस सुदेश बंसल ने यह आदेश प्रभु दयाल व तीन अन्य की ओर से दायर याचिका पर सुनवाई करते हुए दिए। सुनवाई के दौरान याचिकाकर्ता के अधिवक्ता की जानकारी में यह गड़बड़ी

■ याचिकाकर्ता के अधिवक्ता ने याचिका वापस ली। हाई कोर्ट ने शिक्षा समिति सचिव को कार्यवाही के आदेश दिये।

आने पर उन्होंने याचिका को वापस ले लिया।

सुनवाई के दौरान, राज्य सरकार की ओर से एडिशनल एडवोकेट जनरल (ए.ए.जी.) बीएस छाबा ने अदालत को बताया कि याचिका में शामिल याचिकाकर्ता योगेश, भंवर और रामस्वरूप ने पहले ही इस मुद्दे पर एक याचिका पेश की थी, जिसमें अदालत ने याचिकाकर्ताओं को अपना अभ्यावेदन विभाग के समक्ष देने को कहा था। तथापि, इस याचिका में पूर्व की याचिका (श्रेष्ठ अंतिम पृष्ठ पर)

तेजस्वी यादव ने प्र.मंत्री मोदी को चिट्ठी लिखी, जातिगत जनगणना के निर्णय के बाद

पत्र में तेजस्वी ने जुडीशियरी व प्राइवेट सैक्टर में भी आरक्षण की मांग की

–डॉ. सतीश मिश्रा–
–राष्ट्रदूत दिल्ली ब्यूरो–
नई दिल्ली, 3 मई। प्रधानमंत्री नरेन्द्र मोदी को लिखे एक पत्र में बिहार में विपक्ष के नेता तेजस्वी यादव जातिगत जनगणना से सम्बंधित न्याय को और भड़का दिया और न्यायपालिका व प्राइवेट सैक्टर में आरक्षण देने की मांग की है। उन्होंने मंडल आयोग की लम्बित सिफारिशों के तुरंत क्रियान्वयन की मांग की और कहा प्राइवेट सैक्टर, ठेकों और न्यायपालिका में जातिगत जनगणना से प्राप्त आंकड़ों के आधार जाति की जनसंख्या के अनुपात में आरक्षण दिया जाए। “तेजस्वी ने कहा संविधान ऐसे एक्शन का नैतिक और कानूनी आधार देता है।”

तेजस्वी ने कहा, हमारा संविधान नीति निर्देशक तत्वों के माध्यम से निर्देश देता है कि आर्थिक असमानता कम की जाए और सुनिश्चित किया जाए कि संसाधनों का समान वितरण हो। जब हम जानेंगे कि कितने नागरिक वंचित समूहों

■ तेजस्वी का तर्क है कि प्राइवेट कॉर्पोरेट सैक्टर, भूमि सब्सिडी, टैक्स रियायतें आदि सरकारी सहायता का लाभ उठाता है। अतः कॉर्पोरेट जगत जो भी नौकरियां देता है या पदोन्नति देता है, उसमें देश की विविधता (कमजोर वर्ग) को भी पूरा लाभ मिलना चाहिये।

■ तेजस्वी ने अपने पत्र में लिखा कि बिहार में किये गये जातिगत सर्वे में उजागर हुआ कि ओबीसी व इकोनॉमिक बैकवर्ड क्लास की संख्या 63 प्रतिशत है बिहार में, इस आंकड़े ने उन कई किंवदंतियों को नेस्तनाबूद कर दिया, जो समाज में यथास्थिति बरकरार करने के लिये फैलायी गई थीं।

■ तेजस्वी के अनुसार, संविधान में प्रावधान है कि समाज में आर्थिक विषमताएं खत्म हों तथा संसाधनों का “इक्विटैबल” वितरण हो। अतः जातिगत जनगणना के बाद, हम दलित, पिछड़े वर्ग के लोगों को चिन्हित करके उन्हें सरकारी योजनाओं, आरक्षण आदि का पूरा लाभ दे सकेंगे।

से हैं उनकी आर्थिक स्थिति क्या है तब अधिक सटीकता के साथ लक्षित

लाभार्थी रहा है, सामाजिक न्याय की आवश्यकताओं से अलग नहीं रह सकता। कॉर्पोरेट कम्पनियों को पर्याप्त लाभ मिलता रहा है, रियायती दरों पर जमीन, बिजली पर सब्सिडी, कर छूट, बुनियादी सुविधाएं और विभिन्न प्रकार के वित्तीय प्रोत्साहन।

उन्होंने परिसीमन पर भी चिंता जताई और ओबीसी व ईबीसी के राजनैतिक प्रतिनिधित्व पर जोर दिया, जिन्हें निर्णय लेने की प्रक्रिया से अलग रखा जाता है उन्होंने कहा विधानसभाओं व संसद में उनका प्रतिनिधित्व बढ़ाना चाहिए।

तेजस्वी ने लिखा कि “कई वर्षों तक आपकी सरकार व एनडीए के घटक दल जातिगत जनगणना को पर्याप्त लाभ मिलता रहा है, रियायती दरों पर जमीन, बिजली पर सब्सिडी, कर छूट, बुनियादी सुविधाएं और विभिन्न प्रकार के वित्तीय प्रोत्साहन।

महिला की हत्या करने वाले युवक को उम्र कैद की सजा

जयपुर, 3 मई। सत्र न्यायालय, महानगर प्रथम ने खो-नागोरियान थाना इलाके में धारदार चाकू से कई बार कर महिला की हत्या करने वाले अभियुक्त गौतम जाटव को आजीवन कारावास की सजा सुनाई है। इसके साथ ही, अदालत ने अभियुक्त पर 50 हजार रूपए का जुर्माना भी लगाया है। पीठासीन अधिकारी नंदिनी व्यास ने अपने आदेश में कहा कि अभियोजन पक्ष अभियुक्त

■ अभियुक्त ने दुकान से चाकू खरीद कर महिला के पेट पर कई गंभीर वार किये थे।

के खिलाफ हत्या का अपराध साबित करने में सफल रहा है। अभियुक्त ने भागन्ती देवी की हत्या करने के आशय से ही दुकान से चाकू खरीदा था और उस चाकू से उसके पेट पर कई बार गंभीर वार किए, ताकि हर स्थिति में उसकी मृत्यु हो सके। ऐसे में अभियुक्त के प्रति नरमी का रुख नहीं अपनाया जा सकता। अभियोजन पक्ष की ओर से लोक अभियोजक एनए खान ने बताया कि (श्रेष्ठ अंतिम पृष्ठ पर)

CMYK

● ● ● ●

⊕

● ● ● ●

⊕

● ● ● ●

⊕

● ● ● ●

CMYK

विचार बिन्दु

मनुष्य जीवन अनुभव का शास्त्र है। –विनोबा

गरीबी से बड़ा कोई अभिशाप नहीं. इससे मुक्ति दिलाने में शिक्षा, स्वास्थ्य, शांति और पर्यावरण से बेहतर कोई उपाय नहीं

मैं रा जीवन एक साधारण गाँव में शुरू हुआ, जहाँअकूत गरीबी थी। मेरे पिता प्राथमिक विद्यालय में शिक्षक थे और मैं प्राय: उनको इस संघर्ष में देखता था कि कैसे वे एक ओर अपने विद्यार्थियों को आगे बढ़ने के लिए प्रेरित करते थे और दूसरी ओर सरकारी अफसरों और नेताओं से हाथ जोड़कर अपने पदस्थापन स्थान के विकास के लिए याचना करते थे। मैंने तब इस बात को स्वयं जिया कि कैसे गरीबी न केवल जीवन की गुणवत्ता को कम करती है, बल्कि यह व्यक्ति की आत्मा को भी छलनी कर देती है। इस अभिशाप से मुक्ति पाने की छटपटाहट में मैंने शिक्षा, स्वास्थ्य, शांति और पर्यावरण के महत्व को आत्मसात और क्रियान्वित किया।

शिक्षा ने मेरे लिए विश्व के बंद दरवाजे खोले। शिक्षा मेरे लिए ज्ञान की वह रोशनी लेकर आई, जिसने मुझे अपनी स्थितियों को समझने और उन्हें बदलने की रणनीति और शक्ति दी। स्वास्थ्य ने मुझे यह सिखाया कि एक स्वस्थ शरीर में ही एक स्वस्थ और निर्मल मन निवास करता है, और यही निर्मल मन व्यक्ति के समग्र कल्याण का बीज है। शांति ने मुझे आंतरिक संतुलन और सामंजस्य के चमत्कारी प्रभाव को समझाया, जो हमारे भीतर सहयोग और सद्भावना को बढ़ाता है। हमारे आसपास का पर्यावरण और उसको बेहतर रखने के प्रति सचेत रहने से मुझे यह समझ पाना सुलभ हुआ कि प्राकृतिक संसाधन हमारे जीवन केमूल आधार हैं, और इनकी सुरक्षा करना हमारी असल में हमारी अपनी भलाई के लिए अनिवार्य है।

इस प्रकार, मेरी कहानी आपको यह सिखा सकती है कि गरीबी से लड़ने और विजय पाने हेतु शिक्षा, स्वास्थ्य, शांति और पर्यावरण को साथ लेकर चलना होगा। ये चारों स्तंभ व्यक्तिगत जीवन के साथ ही समग्र समाज में भी सकारात्मक परिवर्तन ला सकते हैं। जब हम इन स्तंभों को सशक्त बनाते हैं, तो हम न केवल गरीबी के विरुद्ध एक प्रबल लड़ाई लड़ सकते हैं, बल्कि एक ऐसे समाज की नींव रख सकते हैं जो अधिक समृद्ध, स्वस्थ और शांतिपूर्ण हो।

अपनी जीवन यात्रा मेंमैंने यह भी सीखा कि जब समाज एक साथ मिलकर काम करता है, तो बदलाव लाना तुलनात्मक रूप से शीघ्रतापूर्वक संभव हो पाता है। शिक्षा के माध्यम से युवाओं को सशक्त बनाना, स्वास्थ्य सेवाओं को सुलभ बनाना, शांति की दिशा में काम करना और पर्यावरण की रक्षा करना—ये सभी कार्य तब और अधिक प्रभावी होते हैं जब हम सभी इसमें साझा प्रयत्न करते हैं। मेरी कहानी यह भी दर्शाती है कि गरीबी एक बड़ी चुनौती है, लेकिन इसे पराजित करने के लिए हमारे पास शक्तिशाली रणनीतियाँ उपलब्ध हैं। शिक्षा, स्वास्थ्य, शांति, और पर्यावरण के माध्यम से हम व्यक्तिगत जीवन को बेहतर बना सकते हैं, और साथ ही पूरे समाज और राष्ट्र को भी उन्नति की ओर ले जा सकते हैं। इस दिशा में मिल-जुलकर किया गया कार्य एक ऐसे भविष्य की ओर ले जा सकता है जहाँ गरीबी मात्र इतिहास का हिस्सा बन कर रह जाए।

शिक्षा का महत्व तो जगजाहिर है। यह व्यक्ति को न केवल ज्ञान प्रदान करती है, बल्कि उसे आत्मनिर्भर बनाने में भी सहायक होती है। एक अनपढ़ व्यक्ति जो अपने अधिकारों से अनभिज्ञ होता है, उसे प्राय: शोषण का सामना करना पड़ता है। जब वही व्यक्ति शिक्षित हो जाता है, तो वह न केवल अपने अधिकारों की रक्षा कर सकता है, बल्कि अपने जीवन की बेहतरी हेतु सही निर्णय ले सकता है। उदाहरण के लिए, एक छोटे गाँव की एक युवती जिसने शिक्षा प्राप्त की और अपने गाँव में एक स्कूल खोला, उसने अपना जीवन तो बदला ही साथ ही अपने गाँव के बच्चों को भी शिक्षित करने का मार्ग शस्त किया।

शिक्षा के साथ ही स्वास्थ्य भी गरीबी से मुक्ति का एक अनिवार्य साधन है। बीमारियों से मुक्त एक स्वस्थ व्यक्ति अपने कार्य में अधिक सक्षम होता है और तुलनात्मक रूप से अधिक आय अर्जित कर सकता है। इसके उलट, एक बीमार व्यक्ति अपनी क्षमता का पूर्ण उपयोग नहीं कर सकता, जिससे उसकी आर्थिक स्थिति दुष्प्रभावित होती है। स्वास्थ्य सेवाओं का सुलभ होना और उनकी गुणवत्ता दोनों ही महत्वपूर्ण हैं। एक स्वस्थ समाज ही एक समृद्ध और सुखी समाज की नींव रख सकता है। एक छोटे गाँव में, जहाँ पहले स्वास्थ्य सेवाएँ नहीं थीं, वहाँ एक स्वास्थ्य केंद्र की स्थापना से न केवल बीमारियों का बेहतर प्रबंधन हुआ, बल्कि लोगों की जीवन गुणवत्ता में भी सुधार हुआ।

शिक्षा और स्वास्थ्य के साथ ही शांति भी गरीबी से मुक्ति का एक अनिवार्य घटक है। एक शांतिपूर्ण समाज में, व्यक्तियों, परिवारों और समाज को अपनी क्षमताओं को विकसित करने और आर्थिक अवसरों का लाभ उठाने के बेहतर अवसरप्राप्त होता है। जिस समाज में हिंसा और अशांति

शिक्षा का महत्व तो जगजाहिर है। यह व्यक्ति को न केवल ज्ञान प्रदान करती है, बल्कि उसे आत्मनिर्भर बनाने में भी सहायक होती है। एक अनपढ़ व्यक्ति जो अपने अधिकारों से अनभिज्ञ होता है, उसे प्राय: शोषण का सामना करना पड़ता है। जब वही व्यक्ति शिक्षित हो जाता है, तो वह न केवल अपने अधिकारों की रक्षा कर सकता है, बल्कि अपने जीवन की बेहतरी हेतु सही निर्णय ले सकता है।

प्राकृतिक आपदाओं के प्रभाव को कम करता है, और स्वच्छ जल, वायु और मृदाप्रदान करता है। इस प्रकार,पर्यावरणीय स्थिरता प्राकृतिक पारिस्थितिकीय तंत्रों के साथ ही मानव समाज के स्वास्थ्य और आर्थिक स्थिरता के लिए भी अनिवार्य है। इसलिए, गरीबी उन्मूलन की हमारी रणनीतियों में पर्यावरणीय संरक्षण को भी प्रमुख स्थान देना चाहिए। प्राकृतिक जलवायु समाधान जिसमें कार्बन पृथक्करण और संचय, जैव-विविधता का संरक्षण, और आजीविका में सुधार शामिल हैं, एक ऐसा रास्ता देते हैं जो गरीबी उन्मूलन के लिए आवश्यक संसाधनों का सुदृढीकरण भी करते हैं।

इन चारों स्तंभों – शिक्षा, स्वास्थ्य, शांति और पर्यावरण – को सुदृढ़ करने से ही गरीबी के चक्र को तोड़ा जा सकता है और एक समृद्ध समाज की नींव रखी जा सकती है। इसके लिए आवश्यक है कि सरकारें और समाज के सभी वर्ग इन क्षेत्रों में प्राथमिकता से निवेश करें। इन मूलभूत कारकों को सहाली बिना गरीबी के विरुद्ध एक प्रभावी और निर्णायक लड़ाई नहीं लड़ी जा सकती।

यदि एक देश अपने बच्चों और नागरिकों को उच्चकोटि की शिक्षा, स्वास्थ्य सेवाएँ, पर्यावरणीय सुरक्षा, और शांतिपूर्ण जीवन नहीं दे सकता, तो वास्तव में उसके पास देने के लिए और क्या बचता है? ये सभी तत्व न केवल एक समृद्ध समाज की नींव हैं, बल्कि ये हर व्यक्ति के जीवन की गुणवत्ता को बढ़ाने में भी महत्वपूर्ण हैं। एक व्यक्ति, परिवार, समाज और राष्ट्र के रूप में हमारी प्राथमिकता यह होनी चाहिए कि हम इन मूलभूत आवश्यकताओं को पूरा करें और अपने नागरिकों को एक सुरक्षित, स्वस्थ, और शिक्षित भविष्य प्रदान करें।

इसी विश्वास के साथ हम एक श्रृंखलाबद्ध विश्लेषण प्रारम्भ कर रहे हैं कि यह ज्ञान व्यक्तियों, परिवारों समाज और सरकारों को गरीबी उन्मूलन के लिए एक नवाचारी और प्रमाण–आधारित दिशा प्रदान करेगा। यदि हमारा देश अपने नागरिकों को उच्चकोटि की शिक्षा, स्वास्थ्य सेवाएँ, पर्यावरणीय सुरक्षा और शांतिपूर्ण जीवन प्रदान करने में सफल होता है, तो यह व्यक्तिगत जीवन की गुणवत्ता को तो बढ़ाएगा ही साथ ही समाज के समग्र विकास में भी सुनिश्चित करेगा। इन मूलभूत कारकों को ध्यान रखकर तय की गई प्राथमिकता ही वह आधार है जिस पर एक समृद्ध राष्ट्र का निर्माण होता है।

इस विश्लेषण में हम आने वाले समय में यह स्पष्ट करेंगे कि कैसे शिक्षा नागरिकों को नई तकनीकें और विचार सीखने में मदद कर सकती है,स्वास्थ्य सेवाएँ कैसे उन्हें अधिक उत्पादक बना सकती हैं, पर्यावरणीय संरक्षण कैसे संसाधनों की रक्षा कर सकता है, और शांति कैसे हमारे समाज को अधिक सहयोगी और सद्भावपूर्ण बना सकती है। हम उम्मीद करते हैं कि इस विश्लेषण के माध्यम से प्राप्त निष्कर्ष समाज और सरकारों को इन क्षेत्रों में नीतियों और कार्यक्रम विकसित करने के लिए प्रेरित करेंगे, जिससे गरीबी कम होने के साथ ही देश की समग्र प्रगति भी सुनिश्चित होगी।

हम इस श्रृंखलाबद्ध विश्लेषण को इस आशा और विश्वास के साथ प्रस्तुत कर रहे हैं कि यह ज्ञान, गरीबी को मिटाने के लिए समाज और सरकारों को एक नई दिशा देगा। जब एक देश अपने बच्चों और नागरिकों को उच्चकोटि की शिक्षा, स्वास्थ्य सेवाएँ, पर्यावरणीय सुरक्षा, और शांतिपूर्ण जीवन प्रदान करने में सफल होता है, तो यह न केवल व्यक्तिगत जीवन की गुणवत्ता को बढ़ाता है बल्कि समाज के समग्र विकास को भी सुनिश्चित करता है। ये सभी तत्व एक समृद्ध समाज की नींव हैं और हर व्यक्ति के जीवन की गुणवत्ता को बढ़ाने में महत्वपूर्ण हैं। इससे न केवल हमारे देश की समग्र उन्नति सुनिश्चित होगी, बल्कि यह हमारे नागरिकों को विश्व स्तर पर प्रतिस्पर्धी और सक्षम बनाने में भी मदद करेगा। यह आवश्यक है कि हम शिक्षा, स्वास्थ्य, पर्यावरण, और शांति के क्षेत्र में निवेश को बढ़ावा दें और इन्हें अपनी राष्ट्रीय नीतियों का केंद्र बिंदु बनाएं। इस प्रकार, हम एक ऐसे भविष्य की ओर अग्रसर होंगे जहाँ हर नागरिक के पास अपनी पूर्ण क्षमता को प्राप्त करने का अवसर होगा।

हम इस बात को समझते हैं कि गरीबी एक जटिल समस्या है जिसका समाधान एक क्षेत्र में कार्य करने से नहीं, अपितु एक समन्वित और समटा दृष्टिकोण से ही हो सकता है। इसलिएहमारी श्रृंखला विभिन्न क्षेत्रों के विशेषज्ञों के विचारों और अनुभवों को साझा करेगी, और शोध–आधारित विचारों को आगे लायेगी, जिससे नवाचार और सुधार के लिए प्रेरणा मिल सके। अंत में, हम आशा करते हैं कि यह श्रृंखला न केवल जागरूकता बढ़ाएगी बल्कि समाज और सरकारों को उन नीतियों और कार्यक्रमों को अपनाने के लिए प्रेरित करेगी जो वास्तव में गरीबी को कम करने और हमारे देश को एक समृद्ध भविष्य की ओर ले जाने में सहायक होंगे।

—अतिथि सम्पादक,
डॉ. दीप नारायण पण्डेय
(इंडियन फारेस्ट सर्विस से सेवानिवृत्त, वर्तमान में राष्ट्रीय आयुर्वेद संस्थान सहित अनेक विश्वविद्यालयों में विजिटिंगप्रोफेसर)
(यह लेखक के निजी विचार हैं और 'सार्वभौमिक कल्याण के सिद्धांत' से प्रेरित हैं।)

संपादकीय

एक राष्ट्र, एक चुनाव: नीतिगत स्थिरता और जनकल्याण की राह



डॉ. सौम्या गुर्जर

लोकतंत्र की जननी भारत को सशक्त बनाने वाले लोकमत के उत्सव यानी चुनाव की प्रक्रिया ही यह प्रश्न उठाती है कि क्या 145 करोड़ की आबादी वाला देश लगावार चुनावी मोड़

में रहकर विकास की स्थिर गति बनाए रख सकता है? चुनाव, निस्संदेह लोकतंत्र की आत्मा हैं, लेकिन जब वे वर्ष–दर–वर्ष किसी न किसी राज्य में दोहराए जाते रहते हैं, तो नीतियों की निरंतरता, प्रशासन की कार्यशीलता और योजनाओं के क्रियान्वयन की गति बाधित होती है। यही वह चुनौती है, जिसके समाधान के रूप में ‘एक राष्ट्र, एक चुनाव’ का विचार सामने आया है।

यह अवधारणा कोई नया विचार नहीं है – स्वतंत्रता के बाद भारत में 1951–52 से लेकर 1967 तक लोकसभा और विधानसभाओं के चुनाव एक साथ आयोजित किए जाते रहे थे। लेकिन समय के साथ राजनीतिक अस्थिरता, राज्यों में राष्ट्रपति शासन लागू

करने वाले अनुच्छेद 356 के दुरुपयोग, और लोकसभा के समय से पूर्व चुनाव कराने जैसे कारणों से यह क्रम टूट गया। आज, जब भारत वैश्विक मंच पर अपनी भूमिका को पुनर्परिभाषित करते हुए ‘विकसित भारत 2047’ के लक्ष्य की ओर अग्रसर है, तब यह आवश्यक है कि राजनीतिक कैलेंडर राष्ट्रीय विकास

के लक्ष्य के आड़े न आए। प्रधानमंत्री नरेंद्र मोदी ने इस विचार को पुन: राष्ट्रीय विमर्श में लाने का साहसिक कार्य किया। पूर्व राष्ट्रपति श्री रामनाथ कोविंद की अध्यक्षता में गठित उच्चस्वतरीय समिति इस विषय के संवैधानिक, व्यवहारिक और सामाजिक पहलुओं का समग्र अध्ययन कर रही है।

यह पहल न तो किसी एक दल की है, न ही किसी तात्कालिक राजनीतिक लाभ की – यह उस लोकतांत्रिक दृष्टिकोण का विस्तार है जो भारत को अधिक उत्तरदायी और परिणामोन्मुखी बनाना चाहता है। हालांकि कुछ दलों द्वारा इसे राजनीतिक दृष्टिकोण से देखा गया है, फिर भी इसका मूल उद्देश्य शासन व्यवस्था को अधिक सक्षम, स्थिर और जनकल्याणकारी बनाना है।

एक राष्ट्र एक चुनाव की नीति से मतदाता की भागीदारी में वृद्धि होगी, जो लोकतांत्रिक प्रक्रिया की मजबूती और उसकी वैधता को और अधिक सुदृढ़ बनाती है। नागरिकों को अपनी लोकतांत्रिक जिम्मेदारी निभाने का एक समान अवसर मिलेगा और भारतीय लोकतंत्र का उत्सव सभी वर्गों तक पहुंचेगा। प्रवासी मतदाताओं को भी

बार–बार छुट्टी लेने की आवश्यकता नहीं पड़ेगी, क्योंकि मतदान का समय एक ही दिन होगा। यह भारतीय लोकतंत्र को और समावेशी और सहभागी बनाएगा।

लोकसभा और राज्य विधानसभाओं के चुनाव एक साथ कराए जाने से आदर्श आचार संहिता की वजह से जो विकास कार्य रुकते हैं, वे बाधित नहीं होंगे। इससे शासन व्यवस्था को लगातार कार्य करने का अवसर मिलेगा और नीति–निर्माण की प्रक्रिया में कोई रुकावट नहीं आएगी।

चुनावों के दौरान अक्सर धारा 144 लागू की जाती है, रैफ़िक प्रतिबंध होते हैं, और कुछ क्षेत्रों में दुकानें बंद रखने के निर्देश दिए जाते हैं। इससे आपूर्ति श्रृंखला प्रभावित होती है, सामानों की आवाजाही धीमी हो जाती है और उत्पादकता घटती है। एक राष्ट्र एक चुनाव की नीति उत्पादन और आपूर्ति श्रृंखला में व्यवधान को घटाने के साथ–साथ आर्थिक गतिविधियों को भी स्थिर करेगी।

चुनाव आचार संहिता के लागू होते ही नीतिगत निर्णयों, विकास योजनाओं और प्रशासनिक पहलों पर रोक लग जाती है, जिससे जनकल्याण से जुड़ी गतिविधियाँ प्रभावित होती हैं। इसके अतिरिक्त, राजनीतिक दलों और सरकारी अधिकारियों को चुनावी रणनीतियों और तैयारियों में बार–बार संलग्न होना पड़ता है, जिससे शासन पर केंद्रित ध्यान विखंडित हो जाता है। एक राष्ट्र, एक चुनाव की अवधारणा इस निरंतरता को तोड़ते हुए नीति–निर्माण को

अधिक स्थिर और प्रभावी बना सकती है। जब देश भर में एक निर्धारित समय पर चुनाव आयोजित होंगे, तो सरकारों को शेष अवधि में नीतियों के क्रियान्वयन और विकास योजनाओं पर सुचारू रूप से कार्य करने का अवसर मिलेगा। इससे राजनीतिक कार्यकर्ताओं और सरकारों अमले का समय भी बचेगा, जो अक्सर चुनावी तैयारियों में व्यय होता है। साथ ही चुनावों के दौरान होने वाली सामाजिक असमंजस्यता और संघर्ष में भी कमी आएगी, क्योंकि चुनाव हर पांच साल में एक बार होंगे।

वित्तीय दृष्टिकोण से देखा जाए तो वर्ष 2019 के आम चुनाव पर लगभग 55,000 करोड़ रुपये का व्यय हुआ था, और राज्यों के चुनावों को जोड़ने पर यह आँकड़ा सालाना 60,000 से 70,000 करोड़ रुपये तक पहुँचता है, जो भारत की उड़्का लागभग 0.3३ है। समवर्ती चुनावों से विशेषज्ञों का अनुमान है कि प्रत्येक चक्र में लगभग 40,000 करोड़ रुपये की बचत हो सकती है। यह केवल आर्थिक लाभ नहीं, बल्कि भारत के विकास में अभूतपूर्व गति ला सकता है।

राजनीतिक स्थिरता और वैश्विक छवि की बात करें तो, जब भारत के सभी चुनाव एक साथ होंगे, तो ग्लोबल पार्टनर्स और निवेशक भारत को एक स्थिर और परिपक्व लोकतांत्रिक राष्ट्र के रूप में देखेंगे, जिससे अंतरराष्ट्रीय सहयोग और निवेश की संभावनाएं बढ़ेंगी।

इन सभी बदलावों के लिए

संवैधानिक संशोधन, राजनीतिक सहमति और जनचर्चा की आवश्यकता होगी, लेकिन यदि इसे दलगत राजनीति से ऊपर उठकर देखा जाए, तो यह भारत के लोकतांत्रिक ढांचे को अधिक मजबूत और कार्यक्षम बना सकता है।

एक राष्ट्र, एक चुनाव की अवधारणा भारतीय जनता पार्टी के दीर्घकालिक दृष्टिकोण का हिस्सा रही है, जो समय–समय पर उनके घोषणापत्रों में भी परिलक्षित होती रही है। यह केवल वर्तमान की आवश्यकता नहीं, बल्कि स्वतंत्रता के बाद से चली आ रही एक विचार प्रक्रिया का परिणाम है, जिसका उद्देश्य देश की लोकतांत्रिक और विकासात्मक प्रक्रियाओं को सुदृढ़ करना है। पार्टी ने अपने 1984, 2019 और 2024 के घोषणापत्रों में इस विचार को प्रमुखता से शामिल किया है।

आज भारत एक ऐतिहासिक मोड़ पर खड़ा है, जहाँ उसे यह निर्णय लेना है कि क्या वह केवल लोकतांत्रिक प्रक्रियाओं का विस्तार चाहता है – या फिर उनमें दक्षता, स्थायित्व और समृद्धि भी लाना चाहता है। एक राष्ट्र, एक चुनाव कोई तात्कालिक प्रयोग नहीं, बल्कि भविष्य की पीढ़ियों के लिए एक संगठित, उत्तरदायी और तेजतर्र विकास देने वाला यथार्थ समाधान हो सकता है।

यह विचार समय की पुकार है – और जब राष्ट्र सामूहिक विवेक से जागता है, तो केवल चुनाव नहीं, इतिहास बदला जाता है।

—डॉ. सौम्या गुर्जर, महापौर, नगर निगम ग्रेटर जयपुर

अंधड़ से प्रभावित व्यवस्थाओं की समीक्षा

झुंझुनूं । गुल्वार–शुक्रवार के बीच मध्यरात्रि को आए अंधड़ से झुंझुनूं जिले में काफी नुकसान हुआ है। जिस लेकर झुंझुनूं कलेक्टर रामावतार मीणा लगातार सक्रिय नजर आए। शुक्रवार सुबह ही जिला कलेक्टर रामावतार मीणा ने बिजली, पानी और राजस्व विभाग के अधिकारियों और कर्मचारियों को नुकसान का आंकलन और प्रभावित लोगों की समस्या समाधान के निर्देश दे दिए थे। शनिवार को इसी अंधड़ से हुए नुकसान को लेकर उन्होंने बिजली और पानी महकमों के अधिकारियों की बैठक बुलाई। शनिवार की छुट्टी होने के कारण जिला कलेक्टर रामावतार मीणा ने अपने सरकारी आवास पर ही अधिकारियों को बुलाया और सभी से एक–एक बिंदु पर जानकारी हासिल की। कलेक्टर ने कहा कि अंधड़ से अभी तक कोई जनहानि नहीं हुई है।

‘मुफ्त खाद्यान्न उठाने वालों से होगी बाजार दर से वसूली’

अजमेर (कासं)। खाद्य एवं नागरिक आपूर्ति विभाग द्वारा गिव अप अभियान प्रारम्भ किया गया था। आशातीत सफलता को देखते हुए इस अभियान की अवधि को अब विभाग द्वारा 31 मई तक बढ़ा दी है।

इन लोगों को एक अंतिम अवसर और प्रदान किया गया था। खाद्य सुरक्षा योजना की पात्रता खो चुके 1837 परिवारों के 6967 सदस्यों ने सरकार की प्रस्तावित कार्यवाही के डर से स्वेच्छा से अपने नाम हटवा लिए हैं।

इसके बाद कोई परिवार पात्रता नहीं रखने के बावजूद खाद्य सुरक्षा योजना का लाभ लेता है तो उस पर विभाग कार्यवाही के साथ ही 27 रुपये प्रति किलो गेहूँ अथवा बाजार दर के हिसाब से वसूली की जाएगी।

■ आशातीत सफलता को देखते हुए अभियान की अवधि को अब विभाग ने 31 मई तक बढ़ा दी हैं।

जिला रसद अधिकारी (प्रथम) रतन कौर ने बताया कि राष्ट्रीय खाद्य सुरक्षा योजना में अवैध रूप से लाभ लेने वाले लाभार्थियों के लिए गिव अप अभियान चलाया जा रहा है।

इसके तहत ऐसे व्यक्ति जिनके पास चार पहिया वाहन है, आयकर दाता है, ग्रामीण क्षेत्रों में 1500 स्क्वायर फीट से ज्यादा जमीन पर मकान बना हो और आर्थिक रूप से सक्षम है। इसके बाद भी खाद्य सुरक्षा

योजना में अवैध रूप से लाभ उठा रहे है, तो उनके नाम काटे जा रहे है।

वे उपभोक्ता एवं परिवार स्वयं अभियान के तहत योजना से नाम कटवा सकतें हैं। अवैध रूप से योजना का लाभ ले रहे लोगों को पर्याप्त समय दिया गया था। विभाग के पास सभी अपात्र परिवारों की सूची तैयार है। वे स्वयं अंतिम तिथि से पूर्व नाम नहीं हटवाते हैं, तो एक जून से विभागियों कार्यवाही शुरू की जाएगी। इसमें 27 रूपये प्रति किलो के हिसाब से वसूली की जाएगी। इस संबंध में सतर्कता समिति की बैठक के दौरान समस्त सतर्कता समिति के सदस्यों को निर्देशित किया गया कि ऐसे अपात्र व्यक्तियों का चिन्हिकरण करें, जो सक्षम होते हुए भी खाद्य सुरक्षा योजना का लाभ उठा रहे हैं।

पात्र व्यक्तियों के नाम खाद्य सुरक्षा में जोड़ने हेतु नाम उपलब्ध कराए।

उनको खाद्य सुरक्षा में सम्मिलित किए जाने की कार्यवाही सुनिश्चित की जा सके। मॉडिंग के दौरान समस्त प्रवर्तन अधिकारी तथा निरीक्षकों को निर्देश प्रदान किये गये कि वे अपने क्षेत्र में ऐसे व्यक्तियों को चिन्हित कर नोटिस जारी करें। अब तक गिव–अप अभियान के तहत 220 अपात्र व्यक्तियों को नोटिस जारी किये जा चुके हैं। आज ही बड़गांव के 20 व्यक्तियों को नोटिस जारी हुए हैं। इनमें से 16 को एक लाख रुपए से अधिक आय होने, 3 को चार पहिया वाहन होने तथा एक को आयकर दाता होने के कारण नोटिस दिए गए हैं।

भारतीय संस्कृति व सनातन के ज्ञान से होगा मनुष्य में सद्भावना का निर्माण : खर्रा

सीकर । निकटवर्ती गांव श्यामपुर (पालवास) के मुलकानी तलाई में शनिवार को श्रीरामगुरुकुलम का शिलान्यास देशभर आये संतों के सान्निध्य में हुवा। शिलान्यास समारोह में मुख्य अतिथि नगरीय विकास मंत्री झारवसिंह खर्रा ने संबोधित करते हुये कहा कि भारतीय संस्कृति व नैतिक मूल्यों की समाज में स्थापना के लिये गुरुकुल शिक्षा की महती आवश्यकता है।

रक्त्वा बचपन से ही अपने गौरवशाली इतिहास को पढ़कर गौरवान्वित महसुस करेगा तो देश व दुनिया में भारत का नाम रोशन करेगा। उन्होंने कहा कि केन्द्र सरकार ने भी नई शिक्षा नीति में भारत के गौरवमयी इतिहास को शामिल किया है। जिससे हमें हमारे इतिहास के बारे में पता चल सके। समारोह की अध्यक्षता करते हुये राज्यसभा सदस्य घनश्याम

- वर्तमान दौर की आवश्यकता है गुरुकुल की शिक्षा : तिवाड़ी
- राम गुरुकुलम का भव्य शिलान्यास समारोह श्यामपुरा (पालवास) में सम्पन्न

तिवाड़ी ने कहा कि वेदों की महत्त्वता व पुरातन गुरुकुल शिक्षा के बल पर ही भारत विश्वगुरु रहा है। भारतीय वेद, दर्शन व अंकशास्त्र की पूरे विश्व में पहचान रही है। श्रीराम गुरुकुलम न्यास के अध्यक्ष व पालवास के करणी गोपाल गौधाम के महंत चन्द्रमादास महाराज ने बताया कि शिलान्यास समारोह सुबह 9.15 बजे वैदिक मंत्रोच्चार व गणेश वंदना से शुरू हुवा जो दोहर 2 बजे तक चला। इस समारोह में अखिल भारतीय अखाड़ा परिषद के राष्ट्रीय प्रवक्ता व हनुमानगढ़ी अयोध्याधाम के

महंत गौरीशंकर दास महाराज, श्री कृष्णबन गौशाला हरिद्वार के महामंडलेश्वर ईश्वर दास महाराज, श्रीधाम वृंदावन के सनतकुमार शरण महाराज, अखिल भारतीय सांगलिया धृणी सांगलिया पीठ के संत ओमदास महाराज व बाबलिया बाबा आश्रम कुचामन सिटी के प्रकाश नारायण महाराज, ग्वाल सन्त गोव्रक्षि गोपालानन्द सरस्वती महाराज, गाडीदा के संत महावीर जति, काठवा के मोतीनाथ,चूरू खासोली के नवरत्न गिरी महाराज, के उदबोधन हुये अन्य प्रदेश

के कई संतो का सानिध्यमिला।कार्यक्रम में धोद विधायक गोवर्धन वर्मा, भाजपा नेता हरीराम रणवा, पूर्व विधायक रतन जलधारी, पूर्व सांसद सुमेधानन्द सरस्वती, भाजपा जिलाध्यक्ष मनोज बाटड एवं आरएसएस के प्रांत प्रचारक बाबुलाल, सहप्राप्त प्रचारक , विशाल कुमार, जिला संघचालक चित्तरंजन सिंह, सह प्रात कार्यवाह कृष्ण अडाणीया,वरिष्ठ प्रचारक सत्यनारायण सहित सैकडों राजनेता व गणमान्यजन उपस्थित रहे। समारोह में मुख्य भामाशाह ने किया नींव पूजन : श्रीराम गुरुकुलम के सचिव राजेन्द्र सिंह मंडूर ने बताया कि शिलान्यास समारोह में जमीन दान करने वाले भामाशाह अजीत सिंह नाथावत ने संतो के सान्निध्य में भूमि पूजन किया। समारोह में रामेश्वर जांगिड नागवा, चतुर्धन कुमावत , विनोद

अग्रवाल, दिनेस बियाणी, मुकेश खडेलिया , गोपाल डोलिया , भोजराज,मनमोहन शर्मा, वेदप्रकाश शर्मा ,गोपाल बडाडर, सुशीला सराफ, देवीलाल कुमावत ,रघुवीर सिंह नागवा, पुरुषोत्तम पाण्डेय ,महेंद्र लोहिया ,राजवीर सिंह शेखावत , मनोज कुमार शर्मा. भाजपा नेता हरुमान सिंह पालवास, मनमोहन मिश्रा, अमित चित्ताणियां, विष्णुपुत्र, सुरेश डीडवानिया,नरेश सिंधी,राजेश दोदराजका, श्रवण सिंह तासर छोटी, सुरेश गिनीऔडिया आदि भामाशाहो का सम्मान किया गया। पूर्व शिक्षा मंत्री एवं राज्यसभा सांसद घनश्याम तिवाड़ी ने कहा कि सभी वक्ताओं ने गुरुकुल शिक्षा को आज के दौर में जरूरी बताया कहा की आज की युवा पीढी संस्कृति व संस्कारी से दूर होती जा रही है।

राशिफल रविवार 4 मई, 2025

पंडित अनिल शर्मा

वैशाख मास, शुक्ल पक्ष, सप्तमी तिथि, रविवार, विक्रम संवत 2082, पुष्य नक्षत्र दिन 12:53 तक, गंड योग रात्रि 12:41 तक, वणिज करण प्रातः 7:19 तक, चन्द्रमा आज कर्क राशि में संचार करेगा।

ग्रह स्थिति: सूर्य-मेघ, चन्द्रमा-कर्क मंगल-कर्क, बुध-मीन, गुरु-वृष, शुक्र-मीन, शनि-कुम्भ, राहु-मीन, केतु-कन्या राशि में।

राजयोग सूर्योदय से प्रातः 7:19 तक है। सर्वार्थ सिद्धि योग और रविपुष्य योग सूर्योदय से दिन 12:53 तक है। आज भ्रातृ प्रातः 7:19 से सायं 7:27 तक रहेगी। आज भानु सप्तमी है।

श्रेष्ठ चौघड़िया: चर 7:29 से 9:07 तक, लाभ अमृत 9:07 से 12:24 तक, शुभ 2:02 से 3:42 तक। राहूकाल: 4:30 से 6:00 तक। सूर्योदय 5:50, सूर्यास्त 6:57

मेघ

घर-परिवार में अतिथियों का आगमन रहेगा। परिवार में मांगलिक कार्य सम्पन्न हो सकते हैं। परिवार में सुख-सुविधाएं बढ़ेंगी। आज अनावश्यक धन खर्च हो सकता है।

वृष

परिवार में मन को प्रसन्न करने वाले संदेश प्राप्त होंगे। परिवर्जनों के सहयोग से वर्तमान समस्या का समाधान हो सकता है। आज नये-पुराने मित्रों के साथ मनोरंजन के कार्यक्रम बन सकते हैं।

मिथुन

आर्थिक कारणों से अटक हुए कार्य बने लगेँगे। अटका हुआ धन प्राप्त होगा। महत्वपूर्ण कार्यों में आ रही अड़चनें दूर होने लगेँगी।

कर्क

मानसिक तनाव से राहत मिलेगी। मनोबल-आत्मविश्वास बढ़ेगा। आवश्यक कार्य योजनानुसार बनने लगेँगे। धार्मिक स्थान की यात्रा सफल है।

सिंह

घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण पालाढीउ रहेगी। मन में असंतोष बना रहेगा। खान-पान के कारण स्वास्थ्य खराब हो सकता है।

कन्या

आर्थिक स्थिति में सुधार होगा। आय में वृद्धि होगी। अटका हुआ धन प्राप्त होगा। परिवार में आपसी सहयोग-समन्वय बना रहेगा। परिवार में मांगलिक कार्य सम्पन्न हो सकते हैं।

तुला

अपने अति आवश्यक कार्यों को प्राथमिकता से करने का प्रयास करें। आज कार्य योजनानुसार बनने लगेँगे। नवीन कार्यों में उचित सफलता मिलेगी।

वृश्चिक

नवीन कार्यों के संबंध में सकारात्मक आश्वासन प्राप्त होगा। अटके हुए कार्य बनने लगेँगे, अटका धन प्राप्त होगा। आर्थिकस्थिति ठीक रहेगी। परिवार में मांगलिक कार्य सम्पन्न हो सकते हैं।

धनु

अपनी कार्य योजना को सीमित रखें। आवश्यक कार्यों में विलम्ब हो सकता है। आज बनते कार्य बिगड़ सकते हैं। आज स्वास्थ्य संबंधित परेशानी हो सकती है। यात्रा टालना ठीक रहेगा।

मकर

परिवार में आपसी सहयोग-समन्वय बना रहेगा। परिवार में मनोरंजन के कार्यक्रम बन सकते हैं। परिवार में महत्वपूर्ण कार्य सम्पन्न हो सकते हैं।

कुंभ

स्वास्थ्य संबंधित चिन्ता दूर होगी। किसी भी कारण से बना हुआ मन का भय समाप्त होगा। विवादित मामलों से राहत मिल सकती है। परिवार में मांगलिक कार्य सम्पन्न हो सकते हैं।

मीन

परिवार में शुभ-मांगलिक कार्य सम्पन्न हो सकते हैं। परिवार में सुख-शांति बनी रहेगी। महत्वपूर्ण कार्यों से संबंधित प्रयासों में उचित सफलता मिलेगी।

अजमेर में आग का तांडव जारी

अब सोफा फैक्ट्री में लगी भीषण आग, लाखों का सामान जल कर स्वाह



सोफा फैक्ट्री में लगी आग को बुझाते दमकल कर्मी तथा मौके पर लोगों की भीड़।

अजमेर, (कासं)। अजमेर शहर में इन दिनों भीषण गर्मी के चलते आग का तांडव जारी है। गत दिनों एक होटल में लगी आग की आंच अभी ठंडी भी नहीं हुई कि शनिवार को पाल बिछला रेलवे स्टेशन के सैकंड एंटी गेट के सामने स्थित एक सोफा फैक्ट्री में अचानक भीषण आग लग गई। आग लगने से क्षेत्र में अफरा-तफरी माहौल हो गया। फैक्ट्री में लकड़ी का फनींचर

होने से आग तेजी से फैली और धुएं का गुबार उठा। घटना के समय फैक्ट्री में कोई नहीं था अन्यथा बड़ी जनहानि हो सकती थी। लेकिन आग से फैक्ट्री मालिक को लाखों रुपए के नुकसान का अनुमान लगाया जा रहा है। स्थानीय पार्षद रंजीत सिंह ने बताया कि फैक्ट्री में सोफा बनाने के लिए भारी मात्रा में रेगजिन, लकड़ी और सोल्यूशन जैसे ज्वलनशील सामान भरा

हुआ था। आशंका जताई जा रही है कि आग शॉर्ट सर्किट के कारण लगी। आग इतनी तेजी से फैली कि कुछ ही मिनटों में पूरी फैक्ट्री धुएं से घिर गई। इससे आसपास के लोगों में रहशत फैल गई और लोग अपने घरों से बाहर निकलने लगे। घटना की सूचना मिलते ही पार्षद ने तत्काल अग्निशमन विभाग को सूचित किया। कुछ ही देर में दमकल वाहन मौके पर पहुंचे और कड़ी

मशक्कत के बाद आग पर काबू पाया गया। हालांकि तब तक फैक्ट्री का अधिकांश सामान जलकर राख हो चुका था। दमकल अधिकारियों ने बताया कि आग पर समय रहते नियंत्रण पा लिया गया। जिससे आसपास की इमारतों को नुकसान नहीं पहुंचा। वहीं पुलिस ने भी मौके पर पहुंचकर स्थिति का जायजा लिया और आग लगने के कारणों की जांच शुरू कर दी है।

ओगणा क्षेत्र में 3 बाल विवाह रूकवाए

उदयपुर, (कासं)। जिले में बाल विवाह की रोकथाम के लिए जिला कलक्टर नमित मेहता के निर्देशन में प्रशासन पुर्ण मुस्तेदी से जुटा हुआ है। इसी क्रम में टीम ने ओगणा क्षेत्र में तीन बाल विवाह रूकवाए।

बाल अधिकारिता विभाग के सहायक निदेशक के.के.चंद्रवंशी ने बताया कि ओगणा थाना क्षेत्र से चाइल्ड हेल्पलाइन पर सूचना मिली। इसमें बताया कि ओगणा थाना क्षेत्र में एक परिवार अपने नाबालिग बालक और दो बालिका की शादी 6 मई 2025 को करने जा रहे है।

सूचना पर त्वरित रूप से टीम गठित कर प्रशासन एवं पुलिस टीम के साथ मौके पर भेजा गया। मौके पर प्रथम दृष्ट्या लगा कि शादी की पूरी तैयारी थी, टेंट लगे हुए थे। विवाह के बारे में

■ **नाबालिग बालक और दो बालिका की शादी 6 मई 2025 को होने जा रही थी**

पूछने पर आनाकानी करने लगे। दस्तावेज देखने पर बालक की उम्र 14 वर्ष पाई गई।

दो बालिका बालिया थी और बारात गांव भूरा से आ रही थी वो दोनों वर नाबालिग थे जिनकी उम्र 18 और 20 वर्ष होना पाया गया। टीम ने परिवार को बच्चों के बालिग होने तक विवाह नहीं कराने के लिए पारबंद किया। कार्यवाही में ओगणा थाना प्रभारी राम अवतार, पटवारी नाहर सिंह, तहसीलदार रणछोड लाल और चाइल्ड हेल्पलाइन टीम से शंकर लाल भोई मौजूद रहे।

जल चोरी करने वालों से तीन दिन में 7 लाख 18 हजार 900 रुपए वसूले

बालोतरा, (नि.संं)। परियोजना पोकरण-फलसूपड-बालोतरा सिंवाना की मुख्य पाइप लाइनों से अवैध रूप से पानी चोरी कर व्यापार करने वालों के विरूद्ध जलदाय विभाग ने कार्यवाही कर तीन दिनों में 7 लाख 18 हजार 900 रुपए वसूल किए।

जन स्वास्थ्य एवं अभियांत्रिकी विभाग के अधिशाषी अभियंता बाबुलाल मीणा ने बताया कि 30 अप्रैल से 2 मई तक परियोजना खण्ड बालोतरा के अधिकारियों की अवैध रूप से पाइप लाइनों से पानी चोरी करने वालों के विरूद्ध अभियान के तहत बालोतरा, गिडा क्षेत्र के गांवों में सहायक अभियंता राकेश शर्मा एवं मोहन राम के नेतृत्व में कार्यवाही की गई। जिसमें 08 व्यक्तियों के 12 अवैध जल संबंध चिन्हित किए गए एवं इन अवैध जल संबंधकर्ता 08 व्यक्तियों के विरूद्ध कार्यवाही में राशि 7 लाख 18 हजार 9 सौ रुपए जुर्माना पेनल्टी राशि की वसूली की गई। साथ

ही एक ट्रैक्टर ट्रैक्टर को जब्त किया गया। इनके विरूद्ध मुकदमा दर्ज कराने की कार्यवाही की जा रही है। उन्होंने बताया कि 02 मई को गांव केरालियां ग्राम पंचायत खारापार में विभागीय पाइप लाइन से अवैध कनेक्शन लेकर ट्रैक्टरों से पानी का बेचान करते हुए बाबुराम प्रजापत पुत्र लालुराम प्रजापत को पकड़ा गया। इनका ट्रैक्टर ट्रैक्टर भी जब्त किया गया। बाबुराम प्रजापत से हार्थो हाथ 1 लाख 50 हजार रुपए जुर्माना पेनल्टी वसूल की गई। केरालियां गांव में अन्य व्यक्ति पुरखाराम हुड्डा के अवैध कनेक्शन हटाकर 1,02,800 रुपए वसूल किए गए। बाबुराम प्रजापत का ट्रैक्टर ट्रैक्टर जब्त किया गया। बालोतरा के आस पास के गांवों में कार्यवाही करते हुए तीन व्यक्तियों से 4,66,100 रुपए की पेनल्टी/जुर्माना राशि वसूली कर राजकोष में जमा कराए गए। इन सभी के विरूद्ध मुकदमा दर्ज कराने की

कार्यवाही की जा रही है। उन्होंने बताया कि शनिवार को राकेश शर्मा सहायक अभियंता, बाबुलाल कनिष्ठ सहायक द्वारा सवाक पदमसिंह, खारड़ा भारत सिंह गांव में अवैध कनेक्शन कर पानी बेचान करने वालों के विरूद्ध कार्यवाही की गई। सवाक पदमसिंह गांव में हरदाम पुत्र गोरधम राम पानी चोरी कर सीमेंट की ईटे एवं सीमेंट के अन्य सामान बनाने के उपयोग में लेते हुए पकड़ा गया। सवाक पदमसिंह गांव के ही राजू राम मेघवाल द्वारा अवैध कनेक्शन कर खेत में बने टांके में पानी इकट्ठा कर ट्रैक्टर वालों को पानी बेचान करता था। कई दिनों की रेकी एवं सूचना इकट्ठी होने के बाद आज दोनों जगह दबिश दी गई। दोनों के विरूद्ध जुर्माना पेनल्टी राशि वसूली के साथ साथ मुकदमे की कार्यवाही की जा रही है। खारड़ा भारत सिंह गांव में 10-12 ट्रैक्टर, ट्रैक्टर वाले पंच गांव के हिस्से का पानी लम्बे समय से बेच रहे थे। कई

बार दबिश दी गई परन्तु गांवों के चौराहो पर बैठे मुकबिरों द्वारा दबिस की सूचना देने के कारण नहीं पकड़े जा रहे थे। आज सुबह ही लौक होने के कारण दबिश दी गई, परन्तु ट्रैक्टर, ट्रैक्टर वाले नहीं पकड़े जा सके। फिर शाम 4 बजे अचानक विभागीय टीम की दबिश में खारड़ा भारत सिंह से अवैध रूप से पानी भरते समय मोहन लाल पुत्र सोनाराम मूंड निवासी खारड़ा भारत सिंह को ट्रैक्टर, ट्रैक्टर के साथ पकड़ा गया। ड्राइवर सहित ट्रैक्टर, ट्रैक्टर को पुलिस थाना गिडा को सुपुर्द मुकदमे की कार्यवाही की जा रही है। कई व्यक्तियों को जुर्माना/पेनल्टी राशि जमा कराने हेतु पूर्व में नोटिस दिए गए थे, उनके द्वारा जुर्माना, पेनल्टी राशि जमा नहीं कराई गई है, उनके विरूद्ध पीडीआर एक्ट के तहत परिसम्पत्ति की निलामी की कार्यवाही की कार्यवाही की जा रही है। अभी भी समय है जिन व्यक्तियों को नोटिस दिए गए हैं, जुर्माना, पेनल्टी राशि करावें।

रिक्त पदों के उपचुनाव के लिए कार्यक्रम घोषित

झालावाड़। राज्य निर्वाचन आयोग द्वारा राज्य की पंचायती राज संस्थाओं में 01 जून 2024 से 31 दिसम्बर 2024 तक विभिन्न कारणों से रिक्त हुए पदों के लिए उप चुनाव कराने का निर्णय लिया गया है। इसके तहत झालावाड़ जिले में जिला परिषद् सदस्य वार्ड संख्या 5 के लिए उपचुनाव का कार्यक्रम घोषित किया गया है।

कार्यक्रमानुसार जिला निर्वाचन अधिकारी द्वारा नियम 58 के अन्तर्गत निर्वाचन की अधिसूचना शुक्रवार, 9 मई को जारी की जाएगी, वहीं बुधवार, 14 मई तक प्रातः 11 से दोपहर 3 बजे तक नाम निर्देशन पत्र प्रस्तुत किए जा सकेंगे। नाम निर्देशन की की संवीक्षा 15 मई को प्रातः 11 बजे से की जाएगी। नाम वापसी की तिथि व समय 16 मई को दोपहर 3 बजे तक का रहेगा। इसी दिन नाम वापसी के तुरन्त पश्चात् चुनाव प्रतीकों का आवंटन एवं चुनाव लड़ने वाले अर्घ्यर्थियों की सूची का प्रकाशन होगा। मतदान सोमवार, 26 मई को प्रातः 7 से सायं 5 तक होगा तथा मतगणना जिला मुख्यालय पर 27 मई को प्रातः 9 बजे से होगी। इसी प्रकार राज्य निर्वाचन आयोग द्वारा राज्य के नगरीय निकायों में 31 जनवरी 2025 तक विभिन्न कारणों से रिक्त हुए पदों के लिए उपचुनाव कराने का निर्णय लिया गया है जिसके तहत


■ **निर्वाचन की अधिसूचना शुक्रवार, 9 मई को जारी की जाएगी**

झालावाड़ जिले की नगर पालिका झालरापाटन में वार्ड संख्या 13 के सदस्य पद तथा नगर पालिका अकलेरा के वार्ड संख्या 5 के लिए सदस्य पद व अध्यक्ष पद के लिए उपचुनाव का कार्यक्रम घोषित किया गया है। घोषित कार्यक्रमानुसार उक्त नगरीय निकायों में संबंधित वार्ड संख्या में सदस्य पद के लिए सोमवार, 12 मई को लोक सूचना जारी की जाएगी। वहीं नामांकन पत्र प्रस्तुत करने की अंतिम तिथि व समय 16 मई प्रातः 10.30 बजे से होगी तथा 10.30 बजे से दोपहर 3 बजे तक रहेगा। नामांकन पत्रों की संवीक्षा 17 मई को प्रातः 10.30 बजे से होगी तथा 19 मई को दोपहर 3 बजे तक अर्घ्यर्थी नाम वापस ले सकेंगे। चुनाव चिन्हों का आवंटन 20 मई को किया जाएगा। मतदान 26 मई को प्रातः 7 से सायं 5 बजे तक होगा तथा मतगणना 27 मई को प्रातः 9 बजे से होगी। नगर पालिका अकलेरा के अध्यक्ष पद के लिए उप चुनाव हेतु मतदान 5 जून को प्रातः 10 से दोपहर 2 बजे तक होगा तथा मतगणना मतदान समाप्ति के तुरन्त पश्चात् होगी।

पुश्तैनी जमीन को बचाने की जद्दोजहद में मजबूर सेवानिवृत्त चिकित्सक

दबंग भूमाफियाओं के आगे नतमस्तक दिखा शासन प्रशासन !

बूंदी। अपनी पूरी जिंदगी ईमानदारी और सत्यनिष्ठा के साथ सरकार को समर्पित करने वाला एक सेवानिवृत्त चिकित्सक अपनी ही पुश्तैनी जमीन को बचाने के लिए दर दर की ठोकरें खाते को मजबूर है। सेवानिवृत्त चिकित्सक डॉ. जानकी लाल खत्री के जीवन पर प्रख्यात पत्रकार एन. रघुरामन द्वारा लिखा गया लेख युवा वर्ग को प्रेरित करता है। ऐसे वरिष्ठ नागरिक ने थक हार कर प्रेम स्वतंत्रता दिवस पर प्रेम प्रतिनिधियों के सामने अपनी जमीन बचाने की गुहार लगाई। डॉ. खत्री ने तालेड़ा थाने गादेगाल गांव में स्थित अपनी पैतृक जमीन को प्राप्त करने के लिए प्रयासरत है, लेकिन शासन प्रशासन दबंग भू माफियाओं के आगे नतमस्तक दिखाई दे रहा है। वृंदावन के विधवा आश्रम में निशुल्क सेवाएं देने वाला यह चिकित्सक एक ओर शासन प्रशासन के चक्कर काट रहा है, वहीं दबंगों और भू माफियाओं की दबंगी का सामना भी कर रहा है।



पीड़ित जानकी लाल

हल्का गादेगाल में उनकी पुश्तैनी जमीन स्थित है जिसमें मेरे 1/5 हिस्से पर अनाधिकृत रूप से दबंगों द्वारा बेचकर कब्जा कर लिया है जिसको छुड़ाने के लिए 18 साल से न्यायालयों, पुलिस थानों, जिला कलेक्टर व जनप्रतिनिधियों के चक्कर काटने को मजबूर हो रहे हैं। उन्होंने बताया कि उनके पैतृक जमीन को किशनलाल, देवकरण द्वारा जालसाजी पूर्वक अनाधिकृत रूप से एक करोड़ 6 लाख

रुपए देकर बाहर के बाहर ही बेच दिया तथा मेरा हिस्सा बिरखा सिंह को बेचकर कब्जा करवा दिया। उन्होंने बताया कि जमीन पर भू माफियाओं द्वारा कब्जा करने के कारण परिवार को बदहाली की जिंदगी जीने एवं भीख मांगकर चंदा एकत्रित करके पढ़ाई करनी पड़ी उन्होंने बताया कि 2001 में मेरे पिता द्वारा कब्जे का दावा पेश किया गया जिसको पिता की मृत्यु के बाद बड़े भाई रमेश चंद्र खत्री ने आगे बढ़ाया 2018 में उनकी मृत्यु के बाद एसडीएम ने पटवारी की छत्र रिपोर्ट पर मुकदमा खारिज कर दिया। इसके बाद मेरे द्वारा हाई कोर्ट जयपुर से आदेश के बाद भी कोई फैसला नहीं दिया जा रहा है। दबंगों द्वारा मेरे ऊपर एससी एसटी का मुकदमा भी किया। जिसका निर्णय न्यायालय बूंदी ने मेरे पक्ष में किया। लगातार दबंगों से तंग आकर मेरे अन्य भाइयों द्वारा रिजिस्ट्री करवा दी गई। लेकिन मेरी हिस्सा आज तक उनके कब्जे में है जिसको मैं बेचना नहीं चाहता यह मेरी पुख्ती की निशानी है। उन्होंने बताया कि कई बार जिला पुलिस

अधीक्षक, जिला कलेक्टर व जनप्रतिनिधियों से न्याय दिलाने की गवार लगाने के बावजूद मेरे साथ न्याय नहीं हो रहा है उल्टा मुझे न्याय के लिए चक्कर काटने पड़े रहे हैं। उन्होंने पुलिस पर कब्जेदारी दबंग भूमाफियाओं को संरक्षण देने का आरोप लगाया है। उन्होंने कहा कि कब्जा पुलिस के संरक्षण में हुआ है तथा पुलिस द्वारा उल्टा मुझे परेशान किया जा रहा है जो कि न्याय संगत नहीं है। जानकी लाल ने पुलिस पर आरोप लगाया कि कब्जा दिलाने के नाम पर उनसे दो करोड़ रुपए की रिश्तव भी मांगी गई जिसको देने में असमर्थ होने के चलते उन्हें न्याय नहीं मिल पाया। जिसके कारण दबंगों द्वारा धमकाया तथा इंद्रौर में जानलेवा हमला भी किया। जिसकी भी रिपोर्ट इंद्रौर थाने में दर्ज कराई हुई है वहीं 420 कर जमीन बेचने का मुकदमा तालेड़ा एसडीएम कोर्ट में वाद दायर किया हुआ है। कहीं सुनावई नहीं होने पर प्रधानमंत्री मुख्यमंत्री को पत्र लिखकर अपनी पीड़ा बताकर न्याय की गुहार लगाई है।

पेट्रोल चोरी का आरोपी पकड़ा

छबड़ा। कस्बे में चोरी का अजीबोगरीब मामला सामने आया है। चोर ने यहाँ से बाइक या अन्य सामान नहीं चुराए बल्कि उसने घर के बाहर खड़ी बाइक से पेट्रोल चुराया है। मोहल्लेवासियों की सूझबूझ से पुलिस ने पेट्रोल चोर को डिटेल कर लिया है।

यादव मोहल्ला निवासी बलवीर यादव ने पुलिस को दिए परिवाद में बताया की उसके मकान के बाहर बाइक खड़ी रहती है। पिछले कुछ दिनों से बाइक में से पेट्रोल चोरी हो रहा था। जब मुझे उक्त घटना के बारे में पता चला तो मैंने इसके बारे में तलाश की तो घटना में शानू उर्फ भूपेन्द्र मीणा शामिल होना पाया। जिसने समीप में उनके चाचा प्रेमनारायण यादव के मकान के बाहर खड़ी बाइक से भी पेट्रोल चुराया है। इसकी वीडियो उसके पास मौजूद है। जिसमे शानू बाइक में से पेट्रोल चोरी करता दिखाई दे रहा है।

मोहल्लेवासियों की जागरूकता व पुलिस की तत्परता से आरोपी को डिटेल कर लिया है। डिटेल आरोपी की अन्य चोरियों में संलिप्तता की संभावना है। पुलिस ने बताया कि डिटेल आरोपी से पूछताछ की जा रही है। उल्लेखनीय है कि शादी समारोह के चलते ऐसे अपराधिक प्रवृत्ति से जुड़े लोग सक्रिय हो जाते हैं। जो छोटी बड़ी चोरी घटनाओं को अंजाम देते हैं।

कटार से झालरा सड़क मार्ग का विधायक ने किया शिलान्यास

■ **कटार से झालरा वाया सिरौली घाटी 5.6 किलोमीटर सड़क मार्ग बनेगा**

सड़कों की मांग कि गई थी जिसके तहत डिएमएफटी फंड से चार करोड़ अस्सी लाख रुपए की लागत से 5.600 किलोमीटर की दूरी पर कटार से झालरा वाया सिरौली घाटी सड़क मार्ग का शिलान्यास आसींद हुरड़ा क्षेत्रिय विधायक जबर सिंह सांखला के मुख्य आतिथ्य एवं महंत श्री 108 रामेश्वर दास त्यागी जोगी भाटा आश्रम की अध्यक्षता में शिलान्यास कार्यक्रम की शुरुआत दीप प्रज्वलित करके हुई। आए हुए अतिथियों का ग्राम पंचायत रघुनाथपुरा सरपंच प्रतिनिधि रणजीत सिंह झालरा के सानिध्य में ग्रामीणों ने स्वागत अभिनंदन किया। कार्यक्रम को संबोधित करते हुए विधायक जबर सिंह सांखला ने बताया कि जनहित की समस्याओं के समाधान हेतु एवं विभिन्न

सांखला का आभार व्यक्त किया। वहीं विधायक कोष से निर्मित बराणा ग्राम में हजूरनाथ की जीवित समाधि पर छाया घर का शिलान्यास किया।उपप्रधान श्रवणदास वैष्णव ने सम्बोधित करते हुए बताया कि विधायक जबर सिंह सांखला के द्वारा क्षेत्र में लगातार विकास कार्य करवाए जा रहे हैं। वहीं शिलान्यास कार्यक्रम के दौरान विधायक जम्बर सिंह सांखला, जोगी भाटा महंत रामेश्वर दास त्यागी, उप प्रधान श्रवण दास वैष्णव, रिछपाल सिंहचुंडावत, नगर पालिका उपाध्यक्ष विक्रम सिंह चुंडावत, सरपंच प्रतिनिधि रणजीत सिंह झालरा, समाजसेवी मेवाराम गुर्जर, शिवपाल सिंह चुंडावत, गोपाल सिंह चुंडावत मौजूद रहे।

मंडी में भीगे गेहूँ

मांगरोल (नि सं) अचानक मौसम परिवर्तन होने के कारण दिन के 4:00 बजे तेज आंधी तूफान के साथ जोरदार बारिश हुई। कई जगह-जगह पेड़ टूट गए लाईट के पोल टूट के नीचे गिर गए , यहां तक की कृषि उपज मंडी मांगरोल में किसानों का गेहूँ खुले जाह पड़ होने के कारण तेज बारिश में बीग गए।

महात्मा गांधी स्कूलों में एडमिशन का शेड्यूल जारी

■ **7 मई से 15 जून तक कर सकेंगे आवेदन, 17 जून को निकलेगी लांटरि**

बोकाचैर । प्रदेश के महात्मा गांधी अंग्रेजी माध्यम स्कूलों में एडमिशन के लिए शिक्षा विभाग ने शेड्यूल जारी कर दिया है। इन स्कूलों में एडमिशन के लिए सात मई से आवेदन शुरू होंगे और 17 जून को लांटरि निकाली जाएगी। सभी अंग्रेजी माध्यम स्कूलों का सेशन एक जुलाई से ही शुरू होगा।

माध्यमिक शिक्षा निदेशक आशीष मोदी ने बताया कि 6 मई को सभी स्कूल अपने स्तर पर एडमिशन के लिए विज्ञप्ति जारी करेंगे। इसके बाद 7 मई से 15 जून तक आवेदन किया जा सकता है। इन आवेदनों के आधार पर राज्य के सभी स्कूल अपने नोटिस बोर्ड पर ये सूची जारी करेंगे कि किस क्लास में कितने आवेदन प्राप्त हुए हैं और कितनी सीट रिक्त है। 17 जून को लांटरि के माध्यम से चर्यनित स्टूडेंट्स की लिस्ट तैयार होगी। वहीं 18 जून को इस लिस्ट को स्कूल के आगे चस्पा किया जाएगा। चर्यनित स्टूडेंट्स के एडमिशन का काम 19 जून से शुरू हो जाएगा।

पहलगाम के दिवंगतों को दी श्रद्धांजलि

अजमेर (कासं)। अखिल भारतीय विजयवर्गीय महिला संगठन की अजयमेरु प्रदेश इकाई द्वारा जम्मू कश्मीर के पहलगाम में हिंदू पर्यटकों के साथ हुए निर्मम नरसंहार में मारे गए 28 व्यक्तियों के लिए दो मिनिट का मौन रश्कन श्रद्धांजलि अर्पित की गई।

घायल की इलाज के दौरान मौत

मांगरोल (नि सं)। मांगरोल थाना क्षेत्र में मारपीट में घायल हुए व्यक्ति की मौत हो गई। बारा रोड पर शनिवार को दिन के 1:00 बजे कृषि उप मंडी के बाहर चाय की बॉडी पर एक व्यक्ति बैठा हुआ था। उसके साथ आज्ञात जनों ने मोटर साइकिल पर आकर लोह के सरिया से सिर पर मारा।

इससे शरीर पर गंभीर चोट के निशान हो गये। आरोपी मोटरसाइकिल पर बैठकर फरार हो गये। घायल को मांगरोल उप जिला चिकित्सालय लाया गया जहां से प्राथमिक उपचार कर बााँ जिला रेपर किया गया।

इलाज के दौरान रामदयाल पुत्र राम रतन गुर्जर जाति निवासी रुडी उम्र 45 वर्ष की मौत हो गई। मृतक के भाई ने चार जनों के खिलाफ नामजद रिपोर्ट दर्ज कराई है।

मांगरोल थाना अधिकारी महेंद्र मीणा ने बताया फरियारी ने महावीर सुरेश, राकिसन, रामाअवतार गुर्जर इनके खिलाफ मामला दर्ज करा हत्या का पुलिस ने भी शव का पंचनामा करवाया लेकिन समय अभाव होने से शव को मोचरी में रखवाया है।

‘सम्पर्क पोर्टल पर प्राप्त शिकायतों का करें त्वरित निस्तारण’

झालावाड़ । संभागीय आयुक्त कोटा संभागा श्री राजेन्द्र सिंह शेखावत की अध्यक्षता में शनिवार को सर्किट हाउस झालावाड़ में जनसुनावई एवं समीक्षा बैठक आयोजित की गई।

जस्सुनवाड़ में संभागीय आयुक्त द्वारा परिवारियों की समस्याओं को सुन संबंधित अधिकारियों को त्वरित निस्तारण पर बैठकर फरार हो गये। घायल को मांगरोल उप जिला चिकित्सालय लाया गया जहां से प्राथमिक उपचार कर बााँ जिला रेपर किया गया।

इलाज के दौरान रामदयाल पुत्र राम रतन गुर्जर जाति निवासी रुडी उम्र 45 वर्ष की मौत हो गई। मृतक के भाई ने चार जनों के खिलाफ नामजद रिपोर्ट दर्ज कराई है।

बनाकर एक दिन सर्वाधिक वृक्षारोपण करने का लक्ष्य दिया। उन्होंने कहा इस कार्य में सभी विभागों सहित स्वयं सेवी संस्थाओं व समाज सेवियों का सहयोग लिया जाए। अत्याधिक गर्मी एवं लू लागेलाव के मद्देनजर आगामी दिनों में जिले में आमजन को सभी चिकित्सा संस्थाओं में बेहतर स्वास्थ्य सेवाएं प्रदान करने एवं कोई कमी नहीं रखने के निर्देश चिकित्सा अधिकारी को दिए। इस दौरान चिकित्सा संस्थाओं पर चिकित्सा संसाधनों एवं दवाइयों की उपलब्धता की समीक्षा की साथ ही स्वास्थ्य परीक्षण हेतु नियमित रूप से स्वास्थ्य कैम्प आयोजित करने एवं इनका व्यापक प्रचार-प्रसार करने के निर्देश भी दिए। बैठक के दौरान संभागीय आयुक्त ने गर्मी के मौसम में बिजली व पानी की निबांध जलापूर्ति के निर्देश संबंधित अधिकारियों को दिए। उन्होंने कहा कि बिजली विभाग विद्युत लाइनों की मरम्मत एवं ढीले तारों को सही करवाने का कार्य सुनिश्चित करे। वहीं जलदाय विभाग को आवश्यक स्थानों पर ट्रैक्टर से जलापूर्ति करने तथा जल जीवन मिशन

तथा सड़क निर्माण कार्यों के तहत क्षतिग्रस्त पेजयल लाइनों को आगामी 15 दिन में दुरुस्त करने के निर्देश दिए। संभागीय आयुक्त ने मुख्य जिला शिक्षा अधिकारी को राजकोष विद्यालयों में नामांकन में वृद्धि करने, बेहतर व गुणवत्तापूर्ण शिक्षा प्रदान करने, शाला दर्पण पर रैंकिंग में सुधार लाने के निर्देश दिए। इसके अतिरिक्त उन्होंने सामाजिक न्याय एवं अधिकारिता विभाग, प्रभूपालन विभाग, सार्वजनिक निर्माण विभाग, जल संसाधन विभाग, कृषिविभाग सहित अन्य विभागों की योजनाओं की प्रगति व प्रगतिरित कार्यों की समीक्षा करते हुए संबंधित अधिकारियों को आवश्यक निर्देश प्रदान किए। इस दौरान जिला कलक्टर अजय सिंह राठौड़, अतिरिक्त जिला कलक्टर सत्यनारायण आमेटा, जिला परिषद् के मुख्य कार्यकारी अधिकारी शम्भूदयाल मीणा, उपखण्ड अधिकारी अभिषेक चारण, तहसीलदार झालरापाटन नरेन्द्र मीणा सहित विभिन्न विभागों के जिला स्तरीय अधिकारीगण उपस्थित रहे।

पक्षियों के लिए परिण्डे बांधे

झालावाड़। पुरस्कृत शिक्षक फोरम राजस्थान, शाखा झालावाड़ के द्वारा भीषण गर्मी को देखते हुए बेजुबान पक्षियों के लिए अक्षय्यकाल में परिण्डों में रोजना पानी भरने की शपथ ली तथा विद्यालय के छात्र-छात्राओं ने भी रोजना पानी डालने का संकल्प खानपुरिया में एक दर्जन परिण्डे बांधे गये। इस मौके पर शाला विकास समिति के

अध्यक्ष कैलाश पाटीदार ने सम्पूर्ण ग्रीष्मावकाश में परिण्डों में रोजना पानी भरने की शपथ ली तथा विद्यालय के छात्र-छात्राओं ने भी रोजना पानी डालने का संकल्प खानपुरिया में एक दर्जन परिण्डे बांधे गये। इस अवसर पर अध्यक्ष सुभाष श्रोत्रिय, शुभा गौतम आदि उपस्थित रहे।

Mahila Engineering College, Ajmer
(A constituent college of Bikaner Technical University, Bikaner)
Nasirabad Road, Mahkhpura, Ajmer-305002
Website : www.gweca.ac.in
Email : principal@gweca.ac.in

No. MECA/DST/PHY/GS/2025/2635468
Date: 03/05/2025

Hiring of JRF in DST-Rajasthan Funded Research Project
Applications are invited for the purely temporary position of Junior Research Fellow (JRF) to work in the DST-Rajasthan Research project entitled "A Theoretical Investigation of the Exotic Features of Nuclei with Astrophysical Significance" in Department of Physics (H&S). For more details about qualifications, eligibility and to download application form visit www.gweca.ac.in. Send the filled application form in hard copy with required certificates/documents (self-attested) by speed post to Principal, Mahila Engineering College, Mahkhpura, Nasirabad Road, Ajmer-305002 on or before 19 May 2025, 3:00 PM.

OFFICE OF THE EXECUTIVE ENGINEER, PHED, DISTRICT RURAL-II, UDAIPUR
Tel. : 0294-2944770, E-mail : ee2rd2phedud@rajasthan.gov.in
No. : EEE/UDP/Cashier/NIT/2025-263535
Dated: 24/4/2025

Corrigendum Tender No. 01-05/2025-26
इस कांवलर के पत्रिका 128 दिनांक 10.04.2025 से निविदा प्रकाश 01 से 05 पर्यंत की गई थी लेकिन सप्ताहक पत्रों में प्रकाशन नहीं होने के कारण निम्नानुसार दिनांक में परिवर्तन किया जा रहा है। अन्य बातें अपर्यवर्तित रहेंगी।

S.No.	Events	Date & Time	Revised Date & Time
1.	Document Download / Sale start date and time	11.04.2025 to 09.30 Hrs. to 24.04.2025 up to 18.00 Hrs.	11.04.2025 to 09.30 Hrs. to 03.05.2025 up to 18.00 Hrs.
2.	Date & Time for Online Submission of Bid Document	24.04.2025 09.30 Hrs. to 24.04.2025 up to 18.00 Hrs.	11.04.2025 09.30 Hrs. to 03.05.2025 up to 18.00 Hrs.
3.	Last Date and time of Bid Submission	11.04.2025 09.30 Hrs. to 24.04.2025 up to 18.00 Hrs.	11.04.2025 09.30 Hrs. to 03.05.2025 up to 18.00 Hrs.
4.	Submission of document in this office before opening of PO Bid (Challan copy of Egraff/Original Bank Guarantee of EMD if any / Original affidavit and any other documents as per ID.	25.04.2025 at 11.00 Hrs.	05.05.2025 at 11.00 Hrs.
5.	Online Opening of Qualification BID	25.04.2025 at 13.00 Hrs.	05.05.2025 at 13.00 Hrs.

Executive Engineer PHED, District Rural Division II, Udaipur

ईसरदा बांध का 90 प्रतिशत कार्य पूर्ण, इस मानसून में होगा जल संग्रहण : भास्कर ए सावंत

जयपुर। मुख्यमंत्री भजनलाल शर्मा प्रदेश के हर छोर तक सुचारू पेयजल आपूर्ति सुनिश्चित कर रहे हैं। मुख्यमंत्री के निर्देशन में सवाई माधोपुर और दौसा जिले में पेयजल आपूर्ति की दृष्टि से महत्वपूर्ण ईसरदा बांध का निर्माण कार्य मिशन मोड पर किया जा रहा है। बांध के निर्माण का 90 फीसदी कार्य पूर्ण हो चुका है। बांध के पियर्स एवं गेटों का कार्य पूरा हो चुका है। डैम एवं कॉन्क्रीट स्पिलवे का कार्य 15 जून तक पूर्ण किये जाने का प्रयास है।

इसी के तहत शनिवार को जन स्वास्थ्य अभियांत्रिकी एवं भूजल विभाग के अतिरिक्त मुख्य सचिव भास्कर ए सावंत ने ईसरदा बांध परियोजना के निर्माण कार्य, फिल्टर प्लांट साइट के कार्यों का निरीक्षण किया। साथ ही, विभागीय अभियंताओं को कार्य प्रगति को लेकर आवश्यक निर्देश दिए। उन्होंने प्रभावित परिवारों को भूमि आवंटन, पुनर्वास अवाई कार्य की पूर्णता को समयबद्ध सीमा में पूर्ण करने पर जोर दिया। भूमि अधिग्रहण से संबंधित प्रकरण, रेलवे एवं वन विभाग से संबंधित मुद्दों पर चर्चा कर इनका शीघ्र समाधान किये जाने की बात कही।

इस दौरान उपखंड अधिकारी उनियारा शत्रुघ्न गुर्जर, जन स्वास्थ्य अभियांत्रिकी विभाग के अतिरिक्त



जलदाय विभाग के अतिरिक्त मुख्य सचिव भास्कर ए सावंत ने ईसरदा डैम का निरीक्षण किया।

मुख्य अभियंता राजसिंह, अधीक्षण अभियंता टॉक राजेश गोयल, बीसलपुर परियोजना के अधीक्षण अभियंता मनोज सिंह, ईसरदा बांध के अधीक्षण अभियंता विजय शर्मा, अधिशाही अभियंता विकास गर्ग, सहायक अभियंता अभिषेक लसाड़िया समेत अन्य मौजूद रहे।

ईसरदा बांध बीसलपुर बांध के डाउन स्ट्रीम में ग्राम बनेटा (तहसील

उनियारा) टॉक के पास बनास नदी पर बनाया जा रहा है। इसका निर्माण दो चरणों में किया जाना है। प्रथम चरण में डैम का निर्माण पूर्ण भराव स्तर 262 आरएल मीटर (भराव क्षमता 10.77 टीएमसी) तक पूर्ण किया जाएगा। इसमें पानी का भंडारण 256 आरएल मीटर भराव क्षमता 3.24 टीएमसी है। दूसरे चरण में बांध में पूर्ण भराव क्षमता 262 आरएल मीटर तक पानी संग्रहित हो

सकेगा।

आगामी मानसून के दौरान बांध में जल संग्रहित किया जा सकेगा। इसके बाद दौसा के 1 हजार 79 ग्राम और 5 शहरों तथा सवाई माधोपुर के 1 शहर तथा 177 गांवों में पेयजल की सुचारू आपूर्ति हो सकेगी। यह परियोजना जल संकट समाधान के साथ बीसलपुर बांध के अधिशेष पानी और बनास नदी के बारिश के जल का कुशल प्रबंधन भी

■ अभियंताओं को समयबद्ध सीमा में कार्य पूर्ण करने के लिए निर्देश

सुनिश्चित करेगी। साथ ही, ईसरदा बांध से रामजल सेतु लिंक परियोजना (संशोधित पीकेसी-ईआरसीपी लिंक परियोजना) के तहत अन्य बांधों को पेयजल के लिए आपूर्ति हो सकेगी।

बांध निर्माण में ओवरफ्लो वाले भाग में स्पिलवेय ब्रिज में स्लैब निर्माण का कार्य प्रगतिरत है। अभी तक 28 के विरुद्ध 28 स्लैब डाली जा चुकी है। साथ ही, 28 पीयर्स के विरुद्ध 28 पियर्स बांछित ऊंचाई तक पूर्ण किए जा चुके हैं। बांध में 84 गर्डर के विरुद्ध 84 गर्डर लॉन्च किए गए हैं। बांध में 28 ब्लॉक एग्नेन के विरुद्ध 23 ब्लॉक एग्नेन का निर्माण किया जा चुका है। बांध में 28 पावर पैक रूम के विरुद्ध 28 पावर पैक रूम और 28 रेडियल गेट के विरुद्ध 28 रेडियल गेट का निर्माण हो गया है। बांध में 56 हाइड्रोलिक सिलेंडर के विरुद्ध 56 हाइड्रोलिक सिलेंडर भी लगाए जा चुके हैं। मिट्टी के बांध का कार्य लगभग 82 प्रतिशत पूर्ण हो चुका है। मुख्य बांध का कार्य लगभग 90 प्रतिशत पूर्ण हो चुका है।

साइबर सिक्योरिटी में भी सर्वश्रेष्ठ बनेगा राजस्थान : राज्यवर्धन राठौड़

जयपुर। सूचना प्रौद्योगिकी और संचार मंत्री कर्नल राज्यवर्धन राठौड़ की अध्यक्षता में योजना भवन में शनिवार को आयोजित एक उच्चस्तरीय बैठक में साइबर सिक्योरिटी को और अधिक सुदृढ़ करने के लिए व्यापक रणनीति पर चर्चा की गई। बैठक में तकनीकी उन्नति, मानव संसाधन और प्रक्रियाओं के विकास पर चर्चा की गई।

आठौं मंत्री कर्नल राठौड़ ने बैठक में साइबर सिक्योरिटी के लिए समग्र दृष्टिकोण की आवश्यकता पर बल दिया। उन्होंने कहा कि साइबर सिक्योरिटी केवल साफ्टवेयर या हार्डवेयर तैयार करने तक सीमित नहीं है। इसके लिए तीन प्रमुख तत्वों—पीपल (लोग), प्रोसेस (प्रक्रियाएं) और टेक्नोलॉजी (प्रौद्योगिकी) का समन्वय जरूरी है। उन्होंने जोर देकर कहा कि केवल तकनीक पर निर्भर रहना पर्याप्त नहीं है। इसके लिए स्वदेशी तकनीक को बढ़ावा देना होगा ताकि विदेशी निर्भरता कम हो।

कर्नल राठौड़ ने बैठक में मानव संसाधन के विकास पर विशेष जोर दिया। उन्होंने कहा कि साइबर सिक्योरिटी से जुड़े अधिकारियों और कर्मचारियों की दक्षता बढ़ाने के लिए संरचित और असंरचित प्रशिक्षण कार्यक्रम आयोजित किए जाएंगे। उन्होंने कहा कि हर दिन प्रशिक्षण, जागरूकता का विस्तार और ग्रूमिंग होनी चाहिए। इसके लिए पर्याप्त बजट प्रावधान भी किए जाएंगे, जिससे सर्टिफाइड ट्रेनिंग प्रोग्राम्स के माध्यम से कर्मचारियों की क्षमता को और निखारा जा सके। इससे न केवल कर्मचारियों की तकनीकी दक्षता बढ़ेगी, बल्कि उनकी पेशेवर



सूचना प्रौद्योगिकी और संचार मंत्री कर्नल राज्यवर्धन राठौड़ ने योजना भवन में शनिवार को उच्चस्तरीय बैठक ली।

मूल्यवृद्धि भी होगी। साथ ही कार्य संस्कृति में सुधार होगा, जो दीर्घकालिक रूप से विभाग की कार्यक्षमता को बढ़ाएगा।

राठौड़ ने राजस्थान के सूचना प्रौद्योगिकी विभाग को देश का सर्वश्रेष्ठ बनाने का संकल्प दोहराया। उन्होंने कहा कि प्रधानमंत्री श्री नरेंद्र मोदी के नेतृत्व में नया भारत, मजबूत भारत है। हम नई सोच और दृढ़ इच्छाशक्ति के साथ आगे बढ़ रहे हैं। हमारा लक्ष्य है कि राजस्थान का आईटी विभाग राष्ट्रीय स्तर पर एक मिसाल बने। इस दिशा में विभाग ने एक निश्चित समयवधि में अपने लक्ष्यों को प्राप्त करने की योजना बनाई है। कर्नल राठौड़ ने भामाशाह डेटा सेंटर का उदाहरण देते हुए कहा कि यह वर्तमान में देश के अन्य राज्यों की तुलना में कहीं अधिक सुरक्षित और उन्नत है। यह डेटा सेंटर न केवल तकनीकी रूप से सक्षम है, बल्कि साइबर खतरों से डेटा की

सुरक्षा सुनिश्चित करने में भी अग्रणी भूमिका निभा रहा है।

बैठक में प्रतिष्ठित साइबर सुरक्षा विशेषज्ञ और पूर्व सैन्य अधिकारी कर्नल निधीश भटनागर ने साइबर सिक्योरिटी के संबंध में प्रजेंटेशन के माध्यम से अपनी बात रखी। उन्होंने कहा कि वर्तमान समय में साइबर अपराधी हर दिन चालाक बनते जा रहे हैं। ऐसे में आईटी प्रोफेशनल से जुड़े हर व्यक्ति को भी हर दिन अपडेट और सतर्क रहने की आवश्यकता है।

बैठक में सूचना प्रौद्योगिकी और संचार विभाग के उच्च अधिकारियों के साथ ही, ऊर्जा, जयपुर विकास प्राधिकरण, सहकारिता, भूजल संसाधन, परिवहन, आबकारी विभागों के अलावा आरजीएचएस और आईएफएमएस परियोजना आदि से जुड़े विभिन्न अधिकारीगण उपस्थित थे।

हनुमान बेनीवाल का बिगड़ा मानसिक संतुलन : कन्हैया लाल चौधरी

जयपुर। जन स्वास्थ्य अभियांत्रिकी मंत्री कन्हैया लाल चौधरी ने कहा कि नागौर सांसद हनुमान बेनीवाल खींवसर में चुनाव हारे हैं, तब से मीडिया का ध्यान आकर्षित करने के लिए बचकानी हरकतें कर रहे हैं। चौधरी ने कहा कि हमारी पार्टी ने मजबूती से मिलकर खींवसर विधानसभा का उपचुनाव लड़ा और जीते तथा खींवसर में हनुमान बेनीवाल एवं उनके पार्टी कार्यकर्ता जिस तरह से गुंडागर्दी करते थे, ब्लैकमेलिंग करते थे, उसका खाल्ता किया।

उन्होंने कहा कि बेनीवाल ओछी लोकप्रियता पाने के चक्कर में मीडिया में लगातार अंगरंग बयान देते रहते हैं।

मुख्यमंत्री आयुष्मान आरोग्य योजना का दायरा बढ़ने से आमजन को मिलेगा उच्च स्तरीय उपचार : खींवसर

जयपुर। चिकित्सा एवं स्वास्थ्य मंत्री गजेन्द्र सिंह खींवसर ने कहा कि मुख्यमंत्री आयुष्मान आरोग्य योजना का नवीन चरण स्वास्थ्य सेवाओं को और अधिक उन्नत एवं बेहतर बनाएगा। योजना का दायरा बढ़ने और इंटर स्टेट पोर्टेबिलिटी लागू होने से आमजन को अत्याधुनिक एवं उच्च स्तरीय उपचार मिलेगा। उन्होंने अधिकारियों को निर्देश दिए कि वे राज्य सरकार की इस योजना का बेहतरीन ढंग से संचालन सुनिश्चित करें और रोगियों को निर्बाध रूप से इसका लाभ दिलाएं।

खींवसर शनिवार को स्वास्थ्य भवन में मुख्यमंत्री आयुष्मान आरोग्य योजना के नए चरण के बेहतर एवं सुगम क्रियान्वयन को लेकर आयोजित बैठक को संबोधित कर रहे थे। उन्होंने कहा कि गरीब एवं जरूरतमंद सहित अन्य वर्गों के लिए मा योजना जीवनदायी पहल है। राज्य सरकार ने इस वित्तीय वर्ष के बजट में इस योजना का दायरा इतना विस्तृत कर दिया है कि अब सामान्य बीमारी से लेकर रोबोटिक सर्जरी तक का उपचार इस योजना में मिल रहा है। अधिकारी यह सुनिश्चित करें कि योजना के क्रियान्वयन में किसी तरह की लापरवाही नहीं हो और सूचीबद्ध चिकित्सा संस्थानों में इस योजना का गुणवत्ता के साथ पूरा लाभ मिले।

चिकित्सा मंत्री ने कहा कि योजना के तहत क्लेम के त्वरित एवं सरल निपटान की प्रक्रिया अपनाई जाए। चिकित्सा संस्थानों में उपचार की



चिकित्सा एवं स्वास्थ्य मंत्री गजेन्द्र सिंह खींवसर ने स्वास्थ्य भवन में मुख्यमंत्री आयुष्मान आरोग्य योजना के नए चरण के बेहतर एवं सुगम क्रियान्वयन को लेकर आयोजित बैठक को संबोधित किया।

प्रक्रिया को भी अधिक सुगम बनाया जाए, ताकि लोगों को उपचार आसानी से और समय पर मिले। उन्होंने कहा कि यह राजस्थान के लिए एक बड़ी उपलब्धि है कि अब अन्य राज्यों के लोग भी यहां उपचार के लिए आ रहे हैं। उन्होंने बताया कि इस योजना के माध्यम से आधुनिक स्वास्थ्य सेवाओं और निजी अस्पतालों की उपलब्धता का लाभ आमजन को मिल रहा है। उन्होंने कहा कि विभिन्न हितधारकों के सहयोग से इस योजना को दक्षता में वृद्धि होगी।

खींवसर ने विभिन्न बीमा सेवा प्रदाताओं से संवाद किया और प्रतिस्पर्धी कंपनियों का गहन विश्लेषण भी किया। उन्होंने कहा कि राजस्थान स्वास्थ्य बीमा की दृष्टि से देश का अव्वल राज्य है। हमारा फोकस है कि स्वास्थ्य बीमा के माध्यम से प्रदेश के हर नागरिक की स्वास्थ्य सुरक्षा सुनिश्चित हो। लोग अधिक के खर्च चिंता मुक्त हों और उन्हें विश्व स्तरीय उपचार की सुविधाएं निःशुल्क मिलें।

खींवसर ने कहा कि मुख्यमंत्री

आयुष्मान आरोग्य योजना राज्य की स्वास्थ्य प्रणाली की रीढ़ है और इसका भविष्य उज्ज्वल है। यह योजना ना केवल लोगों को गुणवत्ता युक्त स्वास्थ्य सेवाएं उपलब्ध करवा रही है, बल्कि राज्य की चिकित्सा व्यवस्था को भी एक नई दिशा दे रही है। योजना से निजी एवं राजकीय क्षेत्र के अस्पतालों की आय में वृद्धि होने के साथ ही उनमें उच्च स्तरीय सुविधाओं का विकास भी संभव हुआ है। उन्होंने कहा कि योजना से संबद्ध निजी अस्पताल पूरी पारदर्शिता

■ स्वास्थ्य बीमा से हर नागरिक की स्वास्थ्य सुरक्षा पर फोकस होगा

और जीवन रक्षा की भावना के साथ इस योजना का लाभ आमजन को दें। किसी भी स्तर पर कोई अनियमितता नहीं हो। अधिकारी यह सुनिश्चित करें कि सभी अस्पतालों को क्लेम का भुगतान समयबद्ध रूप से हो।

चिकित्सा एवं स्वास्थ्य विभाग की प्रमुख शासन सचिव गायत्री राठौड़ ने बताया कि प्रदेशभर में योजना का बेहतर क्रियान्वयन सुनिश्चित किया जा रहा है। पैकेज की संख्या बढ़ने, अस्पतालों के एम्पनैलमेंट के नियमों को सरल करने तथा इंटर स्टेट पोर्टेबिलिटी जैसे प्रावधान लागू होने से अब योजना का संचालन और बेहतर हुआ है। हमारा प्रयास है कि योजना के संचालन की प्रक्रियाएं अधिक जटिलताओं को हटाकर राजधानी से लेकर गांव-कस्बों तक इसका ज्यादा से ज्यादा लोगों को लाभ मिले।

राजस्थान स्टेट हेल्थ एश्यरेंस एजेंसी की मुख्य कार्यकारी अधिकारी श्रीमती प्रियंका गोस्वामी ने योजना के बारे में विस्तार से जानकारी दी। उन्होंने बताया कि योजना में करीब 1 करोड़ 34 लाख परिवार पंजीकृत हैं। प्रतिदिन औसतन 8 हजार लोगों को इस योजना से लाभ मिल रहा है। अब योजना में पैकेज की संख्या 1800 से बढ़कर करीब 2300 हो गई है।

मुख्यमंत्री भगवान परशुराम की महाआरती में शामिल हुए



मुख्यमंत्री भजनलाल शर्मा शनिवार को राजस्थान ब्राह्मण महासभा जयपुर महानगर की ओर से आयोजित भगवान परशुराम की शोभायात्रा और महाआरती कार्यक्रम में शामिल हुए। शर्मा ने प्रदेशवासियों की सुख-समृद्धि एवं खुशहाली की कामना की। इस अवसर पर विधायक कालीचरण सराफ एवं बालमुकुंददाचार्य सहित ब्राह्मण समाज के गणमान्य लोग तथा बड़ी संख्या में आमजन उपस्थित रहे।

छात्रवृत्ति आवेदनों में रेड फ्लैग 15 मई तक हटा सकेंगे

■ सामाजिक न्याय एवं अधिकारिता विभाग ने जयपुर ग्रामीण में चार हजार से अधिक आवेदकों को दिया अवसर

जयपुर। सामाजिक न्याय एवं अधिकारिता विभाग जयपुर ग्रामीण में लगभग साढ़े चार हजार से ज्यादा छात्रवृत्ति आवेदनों में लगाए गए रेड फ्लैग को हटाने के लिए विभाग की ओर से एक अंतिम मौका दिया गया है, जिसके बाद यदि आवेदकों ने इन आवेदनों में संशोधन नहीं कराया तो इन आवेदनों को विभाग की ओर से निरस्त कर दिया जाएगा।

सामाजिक न्याय एवं अधिकारिता विभाग के उपनिदेशक जितेंद्र कुमार सेठी ने बताया कि शैक्षणिक सत्र 2022-23, 2023-24 एवं 2024-25 में छात्रवृत्ति के लिए आवेदन करने वाले छात्रों की अभी तक छात्रवृत्ति नहीं मिली तो वह एक बार पोर्टल पर एप पर लॉगिन कर आवेदन को चैक कर लें, क्योंकि विभाग की ओर से बड़ी संख्या में छात्रवृत्ति चाहने वालों को 'रेड फ्लैग' से

मार्क कर दिया था। जितेंद्र कुमार सेठी ने बताया कि एक बार छात्रवृत्ति के लिए आवेदन करने के एवं आवेदन में किसी प्रकार का बदलाव किया जाता है तो उसे 'लाल निशान' लगा दिया जाता है। जैसे किसी छात्र ने नाम, जन्म तिथि, आधार संख्या, जन आधार संख्या या फिर अन्य कोई बदलाव किया तो उसे संधिध मान लिया गया। इस कारण सत्र 2022-23 और 2023-24 के

रेड फ्लैग वाले छात्रों को छात्रवृत्ति नहीं मिली थी।

इन छात्रों को ऑनलाइन ही नोटिस भी दिया गया है। एवं एसएमएस व दूरभाष के माध्यम से भी सूचना करी गई लेकिन अभी तक बड़ी संख्या में छात्र ऐसे हैं, जिन्होंने कोई रिप्लाई नहीं दिया है। ऐसे में इन छात्रों को 15 मई तक का समय दिया है।

उन्होंने बताया कि ऐसे छात्रों को जयपुर ग्रामीण के विभागीय कार्यालय सामाजिक न्याय एवं अधिकारिता विभाग जयपुर ग्रामीण जिला परिषद जयपुर बनी पार्क एरिया में संपर्क कर अपने दस्तावेज जमा कराने होंगे। दस्तावेजों की जांच के बाद सही पाने पर रेड फ्लैग हटाने की प्रक्रिया की जाएगी। अन्यथा 15 मई के बाद इन आवेदनों को निरस्त कर दिया जाएगा।

ग्रीष्मकालीन मिलावट विरोधी अभियान में एक मई तक लिए 6280 नमूने

जयपुर। निरामय राजस्थान के उद्देश्य के साथ चिकित्सा एवं स्वास्थ्य विभाग की ओर से चलाया जा रहा ग्रीष्मकालीन मिलावट विरोधी अभियान प्रदेशभर में सफलतापूर्वक संचालित हो रहा है। अभियान के तहत निर्धारित लक्ष्यों से अधिक प्रगति दर्ज की गई है। मुख्यमंत्री भजनलाल शर्मा की पहल एवं चिकित्सा मंत्री गजेन्द्र सिंह खींवसर के मार्गदर्शन में 19 मई से 5 मई तक चलाए जा रहे इस अभियान के प्रथम चरण में 6 हजार नमूने लिए जाने का लक्ष्य रखा गया था,

जिसके विरुद्ध 1 मई तक 6280 नमूने लिए जा चुके हैं।

चिकित्सा एवं स्वास्थ्य विभाग की प्रमुख शासन सचिव गायत्री राठौड़ ने बताया कि गर्मी के मौसम में मिलावट एवं खाद्य पदार्थों की गुणवत्ता के प्रभावित होने के मामले अधिक सामने आते हैं। इसे देखते हुए विभाग ने मिलावट विरोधी विशेष अभियान संचालित किया है। अभियान के तहत 1 मई तक 2575 निरीक्षण कर 6280 नमूने लिए गए हैं। इनमें 2545

एनफोर्सेमेंट एवं 3735 सर्विलेंस सैम्पल शामिल हैं। ये नमूने प्रमुखतः डेयरी उत्पाद, बर्फ, पेय पदार्थ, मिठाइयों, फल व सब्जियों के हैं।

राठौड़ ने बताया कि निरीक्षण के दौरान खाद्य पदार्थों की निर्माण इकाइयों पर विशेष फोकस किया गया है। एक मई तक 1140 निर्माण इकाइयों पर निरीक्षण किया गया है। अनियमितता पाई जाने पर करीब 42 निर्माताओं के यहां जन्ती एवं 64 निर्माताओं के यहां नष्टीकरण की कार्रवाई की गई है। इसी र्षकार 374

खुदरा विक्रेताओं के यहां निरीक्षण किया गया है।

प्रमुख शासन सचिव ने बताया कि निरीक्षण की कार्यवाही सर्वाधिक मिलावट वाले संभावित स्थानों पर केंद्रित रही है। इसके तहत 1 मई तक बस स्टैंड पर 333, रेलवे स्टेशन पर 185, हाईवे फूड प्वाइंट्स पर 441 एवं मॉल स्थित फूड प्लाजा आदि पर 103 नमूने लिए गए हैं। अभियान के तहत की जा रही कार्रवाई की नियमित रूप से राज्य स्तर से मॉनिटरिंग की जा रही है।

एनसीआर में बीएस-4 वाहनों का संचालन रोकने के आदेश पर रोक

जयपुर। राजस्थान हाई कोर्ट ने एनसीआर में दस साल तक के डीजल वाहनों को चलाने की अनुमति देने के बावजूद एनसीआर के भरतपुर क्षेत्र में सात साल पुराने बीएस-4 और यूरो-2 वाहनों का संचालन रोकने और केवल बीएस-6 व यूरो-4 वाहनों का ही संचालन करने की अनुमति देने के परिवहन विभाग के आदेश पर अंतरिम रोक लगा दी है। इसके साथ ही अदालत ने मामले में परिवहन आयुक्त, कमीशन फॉर एयर क्वालिटी मैनेजमेंट, एनसीआर सचिव और क्षेत्रीय परिवहन प्राधिकरण, भरतपुर को नोटिस जारी कर जवाब तलब किया है। जस्टिस अनिल उपमन की एकलपीठ ने यह आदेश मॉर्डन स्कूल व अन्य की ओर से दायर याचिकाओं पर सुनवाई करते हुए दिए।

याचिका में अधिवक्ता विजय पाठक ने अदालत को बताया कि याचिकाकर्ता संस्थानों ने स्कूल और कॉलेज के विद्यार्थियों के आवागमन के लिए साल 2019 में बस खरीद कर उसका भरतपुर आरटीओ से रूट परमिट लिया था। वहीं रूट परमिट की अवधि पूरी होने पर आरटीओ ने उनका नवीनीकरण प्रार्थना पत्र खारिज कर याचिकाकर्ताओं को बीएस-6 व यूरो-4 वाहन ही संचालित करने को कहा। याचिका में कहा गया कि एनजीटी ने 7 अप्रैल, 2015 को दिल्ली और एनसीआर में दस साल पुराने डीजल वाहनों का संचालन नहीं करने को कहा था।

देवनानी पहुंचे शिव महापुराण कथा में



जयपुर। विधानसभा अध्यक्ष वासुदेव देवनानी शनिवार को विद्याधर नगर स्टेडियम में आयोजित सात दिवसीय शिव महापुराण कथा में पहुंचकर पंडित प्रदीप मिश्रा की दुपट्टा व शॉल ओढ़ाकर कर और माला पहनाकर उनका आशीर्वाद और कथा का प्रसाद प्राप्त किया। देवनानी ने कहां कि

अंतरराष्ट्रीय कथा प्रवक्ता, भागवत भूषण पं. प्रदीप मिश्रा (सीहोर वाले) के श्री मुख से पावन कथा का वाचन हो रहा है। श्री शिव महापुराण कथा में प्रतिदिन लाखों श्रद्धालुओं की उपस्थिति और श्रद्धा भाव अद्भुत है। पं. प्रदीप मिश्रा भगवान शिव और माता पार्वती से जुड़े प्रसंगों में अमर कथा के रहस्य रोचकता के साथ उजागर कर रहे हैं।

आज नीट यूजी का एजाम

तीन घंटे पहले से शुरू होगी एंट्री, आधे घंटे पहले बंद हो जाएंगे सेंटर के गेट

झुंझुनूं। रविवार को एनटीए की ओर से होने वाले नीट यूजी के एजाम की तैयारियां पूरी कर ली गई हैं। झुंझुनूं जिले में परीक्षा को लेकर 18 परीक्षा केंद्र बनाए गए हैं।

पहले प्राइवेट स्कूलों में भी परीक्षा केंद्र बनाए जाते थे। लेकिन इस बार एनटीए से मिली गाइडलाइन के अनुसार सिर्फ सरकारी स्कूल और कॉलेजों में ही सेंटर बनाए गए हैं। जिसके चलते ना केवल झुंझुनूं जिला मुख्यालय, बल्कि आबूसर, आबूसर का बास, इंडाली, उदावास, हेलमसर, चिडवावा, मुकुंदगढ़ और नवलगढ़ में भी सेंटर बनाए गए हैं। इन सेंटरों पर कुल 5736 परीक्षार्थी परीक्षा दे सकेंगे। हर 12 परीक्षार्थियों पर एक वीक्षक लगाया गया है। लगभग हर सेंटर में एक कक्ष में 24 परीक्षार्थियों की बैठने की व्यवस्था की गई है। जिसके लिहाज से हर कक्ष में दो वीक्षक होंगे। वहीं परीक्षार्थी किसी भी इलेक्ट्रॉनिक्स डिवाइस, खासकर ब्लूटूथ और मोबाइल आदि से नकल ना कर सके। इसके लिए सभी परीक्षा केंद्रों में दो कक्षों के बीच एक जैमर लगाया गया। साथ ही परीक्षा केंद्रों के कक्षों को सीसीटीवी कैमरों की निगरानी में रखा गया। सीसीटीवी कैमरों के अलावा वीडियोग्राफी भी होगी। जिसमें हर परीक्षार्थी का चेहरा रिकॉर्ड किया जाएगा। एडीएम डॉ. अजय आर्य तथा परीक्षा समन्वयक महेंद्र सिंह ने बताया कि परीक्षा केंद्रों पर प्रवेश परीक्षा शुरू होने से तीन घंटे पहले, यानि कि 11 बजे शुरू कर दिया



सभी परीक्षा केंद्र सरकारी स्कूल और कॉलेजों में, जिले के 18 परीक्ष केंद्रों पर बैठ सकेंगे 5736 विद्यार्थी।

जाएगा। यह प्रवेश दोपहर डेढ बजे तक दिया जाएगा। इसके बाद परीक्ष केंद्र के दरवाजे बंद कर दिए जाएंगे। परीक्षा केंद्र में प्रवेश के वक्त परीक्षार्थियों की बायोमेट्रिक मशीनों से पहचान और उपस्थिति होगी। दोपहर दो से शाम पांच बजे तक परीक्षा होगी। सभी परीक्षा केंद्रों के लिए एक-एक ड्यूटी मजिस्ट्रेट लगाया गया है। जो आएएस या फिर तहसीलदार स्तर का अधिकारी है। उड़न दस्ते आदि भी तय कर दिए गए हैं। परीक्षा शांतिपूर्ण ढंग से और पारदर्शिता के साथ निपटे इसके लिए ट्रेनिंग के जरिए आवश्यक दिशा निर्देश दिए गए हैं। केंद्रों पर बिजली व पानी की समुचित व्यवस्था की गई है। वहीं मेडिकल टीम में भी अलर्ट मोड पर रहेगी।

डीआईजी द्वारा परीक्षा में नियोजित जाब्ते को किया गया ब्रीफ: इसी क्रम में रिजर्व पुलिस लाइन में डीआईजी शरद चौधरी द्वारा राष्ट्रीय पात्रता सह प्रवेश परीक्षा नीट यूजी- 2025 के दौरान जिले में सुरक्षा एवं कानून व्यवस्था बनाए रखने के लिए नियोजित किए जाने वाले अधिकारियों व कार्मिकों को वीडियो कॉन्फ्रेंस के माध्यम से ब्रीफ किया गया। इस दौरान एएसपी मुख्यालय देवेन्द्रसिंह राजावत भी मौजूद रहे। डीआईजी चौधरी ने बताया कि परीक्षा के सुचारु एवं निष्पक्ष संचालन को सुनिश्चित करने के लिए रिजर्व पुलिस लाइन में वीडियो कॉन्फ्रेंस के माध्यम से जिले के थाना व कार्यालय के लगे

जाब्ते को ब्रीफ किया गया। उन्होंने कहा कि परीक्षा के लिए जिले में व्यापक सुरक्षा एवं कानून व्यवस्था के इंतजाम किए गए हैं। जिले के कुल 18 परीक्षा केंद्रों पर प्रत्येक पर एक उप निरीक्षक, सहायक उप निरीक्षक स्तर के अधिकारी को नियोजित किया जाकर परीक्षा केंद्र का नोडल अधिकारी व पुलिस टीम लीडर नियुक्त किया गया है। परीक्षा केंद्रों के आस-पास, बस स्टैंड, रेलवे स्टेशन व भीड़ भाड़ वाले स्थानों पर फिक्स पिकेट्स लगाए गए हैं। जिला मुख्यालय पर व पड़ौस के स्थित कुल 12 परीक्षा केंद्रों पर पुलिस मोबाइल पार्टियां लगाई गई हैं। परीक्षा के दौरान सुगम यातायात व्यवस्था बनाए रखने के लिए संबंधित को

- परीक्षार्थी किसी भी इलेक्ट्रॉनिक्स डिवाइस, खासकर ब्लूटूथ और मोबाइल आदि से नकल ना कर सके। इसके लिए सभी परीक्षा केंद्रों में दो कक्षों के बीच एक जैमर लगाया गया।

आवश्यक निर्देश दिए गए। सभी पुलिसकर्मियों को परीक्षा केंद्रों पर शांति एवं कानून व्यवस्था बनाए रखने, किसी भी प्रकार की गड़बड़ी को रोकने तथा परीक्षा की गोपनीयता एवं सुरक्षा सुनिश्चित करने के संबंध में आवश्यक निर्देश दिए। ब्रीफिंग के दौरान सभी पुलिसकर्मियों को परीक्षा केंद्रों पर सतर्कता बरतने, अनुशासन बनाए रखने तथा किसी भी अप्रिय स्थिति से निपटने हेतु निर्देशित किया। उन्होंने बताया कि सभी परीक्षा केंद्रों पर पर्याप्त पुलिस बल तैनात रहेगा। संदिग्ध गतिविधियों पर कड़ी नजर रखी जाएगी तथा नकल करवाने या कराने के प्रयासों पर सख्त कार्रवाई होगी। अफवाह फैलाने या भ्रामक सूचनाएं प्रसारित करने वालों पर कड़ी निगरानी रखी जा रही है। आमजन से भी अपील की जाती है कि वे अफवाहों पर ध्यान न दें और किसी भी संदिग्ध गतिविधि की सूचना तुरंत पुलिस को देंगे।

एटीएम मशीन काट 8 लाख रुपए ले उड़े बदमाश

उदयपुर, (कासं)। सलुंबर में शनिवार को एटीएम को काटकर उसमें रखे लाखों रुपए चोरी करने की घटना के बाद हड़कंप मच गया। घटना शनिवार तड़के की बताई जा रही है। घटना सीसीटीवी कैमरे में कैद हो गई लेकिन चोरी ने एटीएम के अंदर लगे सीसीटीवी कैमरे पर स्प्रै कर दिया।

- सुबह एटीएम के बाहर से गुजर रहे लोगों ने जब एटीएम टूटा देखा तो पुलिस और बैंककर्मियों को इसकी सूचना दी। इस पर पुलिस और बैंककर्मों तुरंत मौके पर पहुंचे। चोरी हुआ एटीएम सलुंबर में पंचायत समिति कार्यालय के सामने आबादी क्षेत्र में बैंक ऑफ इंडिया का एटीएम के लूटा हुआ था। इसके बाद बाबजुद चोर चुराकर ले गए। चोरों ने एटीएम को गैस कटर से काटा। सुबह सुबह जब लोगों की आवाजाही शुरू हुई तब पता चला कि एटीएम पर चोरी की घटना हुई।

सूचना पर बैंककर्मों और पुलिस मौके पर पहुंची। इसके बाद पुलिस ने एटीएम में लगे सीसीटीवी फुटेज को खंगाला तो पता चला कि चोर करीब साढ़े तीन बजे सफेद स्कॉपियो कार से आए जिसमें करीब 3 से 4 लोग सवार थे वहीं बैंककर्मियों के पहुंचने के बाद पता चला कि चोर एटीएम से करीब आठ लाख 35 हजार रुपए लेकर फरार हो गए। घटना की गंभीरता को देखते

- सुबह एटीएम के बाहर से गुजर रहे लोगों ने जब एटीएम टूटा देखा तो पुलिस और बैंककर्मियों को सूचना दी

हुए अतिरिक्त पुलिस अधीक्षक बनवारीलाल, पुलिस डिप्टी हेरम्भ जोशी, थानाधिकारी मनीष खोईवाल सहित पुलिस के आला अधिकारियों ने मौका मुआयना किया। सलुंबर थानाधिकारी मनीष खोईवाल ने बताया कि इस मामले में जांच शुरु कर दी है। उन्होंने बताया कि बाहर की तरफ और आसपास लगे सीसी टीवी भी खंगाल रहे हैं। एटीएम के बाहर लगे सीसीटीवी में चार नकाबपोश दिखे थे जो सुबह तड़के करीब साढ़े तीन बजे अंदर जाते दिखे। अंदर जाते ही इन्होंने नकाबपोश में अंदर के सीसी टीवी पर स्प्रै किया और उसके बाद एटीएम को काटने का काम शुरू किया और बाद में नकदी बैंक्स लेकर चले गए। उन्होंने बताया कि बावजूद भी पुलिस पर पुलिस टीम मौके पर पहुंची। सीसीटीवी फुटेज सहित अन्य बिंदुओं पर पड़ताल की जा रही है। नकाबपोश बदमाशों ने वारदात को अंजाम दिया है। संदिग्धों की तलाश की जा रही है।

युवती ने की आत्महत्या

कोटा, (निस्)। रानपुर थाना इलाके में एक युवती ने घर के बाहर पेड़ पर फांसी का फंदा लगाकर आत्महत्या कर ली। शनिवार सुबह परिजन जब उठे और पेड़ पर युवती को लटका देखा तो उसे नीचे उतार कर उपचार के लिये एमबीएस अस्पताल लेकर पहुंचे, जहां चिकित्सक ने जांच के बाद युवती को मृत घोषित कर दिया। रानपुर थाानाधिकारी रामविलास मीणा ने बताया कि बाबड़ी खेड़ा की झोपडियां निवासी प्रिया (19) ने घर परिसर में लगे नीम के पेड़ पर फांसी का फन्दा लगा कर सुसाइड कर लिया। थानाधिकारी ने बताया कि प्रिया फर्स्ट ईयर की स्टूडेंट थी, मामले में परिजनों से जानकारी मिली है कि शुक्रवार शाम को किसी समारोह में बाहर गये थे और रात्रि को वापस घर आकर सभी सोने चले गये। शनिवार सुबह परिजन उठे तो प्रिया घर के बाहर नीम के पेड़ पर फंदे पर लटकी हुई मिली। थानाधिकारी ने बताया कि मृतका के शव का पोस्टमार्टम कराकर शव परिजनों को सौंप दिया है।

छात्र-छात्रा व बुजुर्ग में हुई कहासुनी

कोटा, (निस्)। दादाबाड़ी थाना इलाके में एक गार्डन में बैठे छात्र-छात्रा व स्थानीय एक बुजुर्ग का बीच हुई कहासुनी के बाद झगड़े का मामला सामने आया है दोनों पक्षों ने दादाबाड़ी थाने में एक-दूसरे के खिलाफ शिकायत दी।

पुलिस ने दोनों पक्षों की तरफ से शिकायत लेकर मामले की जांच शुरू

कर दी है। दादाबाड़ी थानाधिकारी मांगेलाल यादव ने बताया कि दादाबाड़ी स्थित सद्गवना पार्क में छात्र-छात्रा बैठे थे। गार्डन की समिति के एक बुजुर्ग ने उन्हें गार्डन से बाहर जाने को कहा जिस पर दोनों के बीच कहासुनी हो गई और उसी समय समिति के अन्य सदस्य भी मौके पर पहुंच गये। मामले में दोनों पक्षों ने

एक-दूसरे के खिलाफ शिकायत दी है, मामले की जांच की जा रही है। मामले में सामने आया कि दोनों पार्क में बैठकर नीट के पेपर एवं एडिप्ट कार्ड को लेकर आपस में बात कर रहे थे। उसी दौरान एक व्यक्ति आया और दोनों को पार्क से बाहर निकल जाने को लेकर चिल्लाने लगा। पुलिस मामले की जांच कर रही है।

- हमलावर को पुलिस ने किया गिरफ्तार

घोड़ी पर बैठा हुआ था और उसके दोस्त व परिजन आगे डांस कर रहे थे तभी बारात पहुंचने से पहले अज्ञात हमलावर ने लक्ष्मीनारायण के ऊपर चाकू से हमला कर दिया जिससे वह घोड़ी से नीचे गिर गया और मौके पर एकदम भगड़ू मच गई और हमलावर मौका पाकर मौके से फरार हो गया। ग्रामीण पुलिस अधीक्षक सुजोय शंकर ने बताया कि बूंदी जिले से बारात देवली मांझी इलाके के सातलखेड़ी गांव आई थी। बारात में दूल्हे पर चाकू से हमला कर उसे घायल कर दिया। परिजनों की रिपोर्ट पर मामला दर्ज किया गया। ग्रामीण एसपी ने बताया कि हमलावर उसी गांव का रहने वाला है जिसे पुलिस टीम ने घटना के कुछ घंटों में डिटेल कर गिरफ्तार कर लिया। डिटेल किये गये आरोपी से पूछताछ की जा रही है।

बॉर्डर पर मिली 3 किलो 32 ग्राम हेरोइन की खेप

श्रीगंगानगर । भारत-पाकिस्तान बॉर्डर पर रावला क्षेत्र में 3 किलो 32 ग्राम हेरोइन मिलने के मामले में पुलिस ने तीसरे आरोपी को गिरफ्तार किया है। अब तक इस केस में तीन आरोपी पकड़े जा चुके हैं।

पुलिस अधीक्षक गौरव यादव ने बताया कि 21 मार्च 2025 को बीएसएफ पोस्ट खानुवाली के कंपनी कमांडर दीपक कुमार ने रावला थानाधिकारी नवनदी सिंह को सूचना दी थी कि रोही कर क 03 केएनएम में एक संदिग्ध पैकेट पड़ा है। सूचना पर पुलिस टीम मौके पर पहुंची। जांच में दो पारदर्शी पॉलिथीन की थैलियों में कुल 3 किलो 32 ग्राम हेरोइन मिली। आसपास के खेतों और बॉर्डर इलाके में तलाशी ली गई, लेकिन कोई व्यक्ति नहीं मिला। पुलिस ने हेरोइन जन्त कर रावला थाने में एनडीपीएस एक्ट की धारा 8/21 के तहतउ मुकदमा दर्ज किया।

केस की जांच घड़साना थानाधिकारी महावीर प्रसाद को सौंपी गई। तकनीकी जांच और मुखबिर की सूचना पर पहले ही अमनदीप सिंह और सोनू उर्फ गोरा को गिरफ्तार किया जा चुका है। अब तीसरे आरोपी सुबेदर सिंह उर्फ रमनदीप उर्फ दीप उर्फ बंटी को फरीदकोट के केंद्रीय कारागृह से प्रोडक्शन वारंट पर गिरफ्तार किया गया है। वह मूल रूप से बोराके, थाना सदर फिरोजपुर, पंजाब का रहने वाला है। फिलहाल वह मोहन के उस्ताड़, थाना गुरसहाय, जिला फिरोजपुर में रह रहा था। पूरे मामले में पूछताछ और जांच जारी है।

सबसे तेज पगड़ी बांधने वाले दुनिया के पहले व्यक्ति बने पवन व्यास

बीकानेर । राजस्थान की पारंपरिक शान 'पगड़ी' को वैश्विक पहचान दिलाने वाले पवन व्यास ने इतिहास रच दिया है। उन्होंने सिर्फ 10.56 सेकंड में पगड़ी बाँधकर दुनिया के सबसे तेज़ पगड़ी बांधने वाले व्यक्ति का खिताब अपने नाम कर लिया। यह रिकॉर्ड 2 दिसंबर 2023 को बीकानेर में बनाया गया, जिसे गिनीज़ वर्ल्ड रिकॉर्ड्स द्वारा 2 मई 2024 को आधिकारिक मान्यता दी गई।

इससे पूर्व यह रिकॉर्ड आदित्य पंचोली के नाम था, जिन्होंने 14.12 सेकंड में पगड़ी बांधकर यह उपलब्धि हासिल की थी। पवन व्यास ने यह रिकॉर्ड तोड़कर नया इतिहास रच दिया। पवन ने दसों उंगलियों पर दस अलग-अलग प्रकार के राजस्थानी साफे बाँधकर यह अद्वितीय रिकॉर्ड बनाया, जिसे इंडिया बुक ऑफ रिकॉर्ड्स में दर्ज किया गया। उन्होंने पहले 1569 फीट लंबा साफा बनाया, फिर इस रिकॉर्ड को तोड़ते हुए 2025 फीट लंबी पगड़ी बाँधकर वर्ल्ड बुक ऑफ रिकॉर्ड्स में नया रिकॉर्ड स्थापित किया। यह उपलब्धि 2025 में आयोजित अंतरराष्ट्रीय ऊँट उत्सव के दौरान दर्ज हुई और प्रमाण पत्र प्रतितिष्ठि प्रथम

- गिनीज बुक में दर्ज हुआ रिकॉर्ड

भल्लू द्वारा सौंपा गया।

बीकानेर के बाफुना स्कूल में आयोजित कार्यक्रम में पवन ने सिर्फ 1 घंटे में 205 लोगों को पगड़ी बाँधी, जो एक अवश्वसनीय उपलब्धि है।पवन व्यास ने कहा:‘मेरा उद्देश्य राजस्थानी पगड़ी को अंतरराष्ट्रीय स्तर पर प्रशिष्टा दिलाना है। मैं सरकार से अपील करता हूँ कि एक दिन 'पगड़ी दिवस' घोषित किया जाए, जिस दिन सभी अधिकारी, नेता, शिक्षक आदि पारंपरिक पगड़ी पहनकर अपने दायित्वों का निर्वहन करें। इससे यह अद्भुत कला आने वाली पीढ़ ियों तक सुरक्षित रह सकेगी। पवन व्यास अब तक 150000 से अधिक पारंपरिक पगड़ियों बाँध चुके हैं। उन्होंने कई फिल्मों कलाकारों और यहां तक कि प्रधानमंत्री नरेंद्र मोदी जी के लिए भी पगड़ी डिजाइन की है। उनका यह प्रयास ना केवल सांस्कृतिक संवर्धन है बल्कि राजस्थान की परंपराओं को विश्व मंच पर स्थापित करने की दिशा में एक प्रेरणास्पद कदम है।

कोटा में नीट परीक्षा के आयोजन को लेकर आँटो चालकों की मनमानी

नीट-यूजी परीक्षार्थियों से किराया वसूली की शिकायतों पर परिवहन विभाग का एक्शन

- रेलवे स्टेशन व बस स्टैंड पर संचालित आँटो चालकों से की गई समझौदा
- लैंडमार्क सिटी, जवाहर नगर और बारां रोड कोरल पार्क से सुबह सिटी बसों का संचालन होगा

किराया चार्ज नहीं करने को लेकर निर्देश दिए गए हैं। यदि शिकायत आती है और सही पाई जाती है तो आँटो चालकों के खिलाफ कार्रवाई की जाएगी। इसके साथ ही शहर के रेलवे स्टेशन, बस स्टैंड पर संचालित किए जाने वाले आँटो स्टैंड पर भी आँटो चालकों को एकत्रित करने के उनसे समझाईश की गई है। इम्पेक्टर अवधेश डांगी द्वारा आँटो चालकों को निर्धारित किराया लेने तथा परीक्षार्थियों को केयर करते हुए परीक्षा केंद्र तक पहुंचाने के लिए कहा गया है। आरटीओ मनीष शर्मा ने कहा कि इसके साथ ही परीक्षार्थियों को एडिशनल सपोर्ट देने के लिए विभाग की ओर से रविवार को विशेष रूप से शहर के लैंडमार्क सिटी, जवाहर नगर और बारां रोड नया नोहरा क्षेत्र से सुबह सिटी बसों का संचालन किया जाएगा। इन इलाकों में सिटी बसें भी परीक्षार्थियों के लिए विकल्प होगा, जहां से वे परीक्षा



पुलिस ने अजमेर में सघन तलाशी अभियान में 6 बांग्लादेशी लोगों को पकड़ा।

अजमेर, (कासं)। जम्मू-कश्मीर के पहलगाम में हुए आतंकी हमले के बाद देश भर में सुरक्षा एजेंसियां अलर्ट मोड पर हैं। इसी कड़ी में अजमेर जिले में भी पुलिस ने संदिग्ध विदेशी नागरिकों और अवैध रूप से रह रहे लोगों के खिलाफ सघन तलाशी अभियान चलाया। पुलिस ने इस विशेष अभियान में 2,151 संदिग्धों से पूछताछ की, जिनमें से 6 अवैध बांग्लादेशी नागरिकों को डिटेल किया गया है।

अजमेर रेंज डीआईजी ओमप्रकाश और पुलिस अधीक्षक बंदिता राणा के निर्देश पर जिले भर में सघन तलाशी अभियान चलाया जा रहा है। एएसपी हिमांशु जांगिड़, एएसपी ग्रामीण दीपक कुमार शर्मा और केकड़ी के शंराजमल मीणा की निगरानी में थाना क्षेत्रों में विशेष पुलिस टीमें गठित की गईं। पूछताछ और दस्तावेजों की जांच के बाद 6 बांग्लादेशी नागरिकों को अवैध रूप से रहने के आरोप में डिटेल किया है। सभी बिना

वैध दस्तावेजों के भारत में रह रहे थे। पुलिस टीमों ने रेलवे स्टेशन, बस स्टैंड, होटलों, धर्मशालाओं, ईंट भट्ठों, दरगाह क्षेत्र, तारागढ़ की पहाड़ी, जालियान कब्रिस्तान, लोगरियां मोहल्ला और अन्य संवेदनशील इलाकों में तलाशी अभियान चलाया। इस दौरान गुप्त सूचना, तकनीकी संसाधनों और स्थानीय इंटेलिजेंस के आधार पर सघन पूछताछ की गई। पुलिस ने जमीर शाह, मीर झरना बेगम, मोहम्मद रफीकुल इस्लाम उर्फ बाबू चिशोरी, मंजारुल इस्लाम, अब्दुल कादिर और खाईकल इस्लाम को हिरासत में लिया है। ये सभी बांग्लादेश के अलग-अलग इलाकों से हैं। इसके अलावा सरवाड़ पुलिस ने चलाये सादिग्धों के खिलाफ धर पकड़ अभियान में दो बांग्लादेशी को पकड़ा है। सरवाड़ केकड़ी उप-अधीक्षक हर्षित शर्मा के निर्देशन में व सरवाड़ थाना अधिकारी जगदीश प्रसाद चौधरी की अगुवाई में संदिग्ध लोगों के

खिलाफ अभियान चलाया जा रहा है वहीं

शहर में लंबे समय से दरगाह क्षेत्र अन्य स्थानों पर रह रहे खानाबदोश व संदिग्ध लोगों की पहचान को लेकर पुलिस प्रशासन ने 80 से अधिक लोगों को डिटेल किया और थाने लाकर पूछताछ की पुलिस को इस कार्यवाही से दरगाह क्षेत्र सहित अन्य स्थानों पर हड़कंप मच गया। जम्मू कश्मीर के पहलगाम में पर्यटकों पर आतंकी हमले के बाद से ही यहां दरगाह क्षेत्र समेत अन्य स्थानों पर रह रहे खानाबदोश के दस्तावेजों की जांचक पड़ताल की जा रही है वहीं सरवाड़ थाना हबीबगंज सिलहज चवरा निवासी अब्दुल कादिर उम्र 63 पुत्र मोहम्मद नोसाई मियां और पुटवाकली मीरजगंज बासुन्दा खाइकल इस्लाम उम्र 35 पुत्र कबीर आला दास को सरवाड़ से पकड़ा गया वहीं थाना प्रभारी जगदीश लेवल चौधरी ने बताया कि सभी संदिग्ध लोगों की जांच पड़ताल की जाएगी।

नाकाबांदी में कार से सवा करोड़ के पुराने नोट मिले, तीन हिरासत में

- पूछताछ में सामने आया कि ये नोट बदलावाने आए थे।

उदयपुर, (का.स.)। सलुंबर पुलिस ने शनिवार को नाकाबंदी के दौरान हाइवे पर एक कार से करीब सवा करोड़ रुपए के पुराने नोट जब्त किए हैं। इसमें सवार तीन जनों को पुलिस ने हिरासत

में लिया है और उनसे पूछताछ की जा रही है। प्रारंभिक पूछताछ में सामने आया कि ये नोट बदलावाने आए थे।

सलुंबर एसपी राजेश यादव ने बताया कि सलुंबर थानाधिकारी मनीष खोईवाल को मिली सूचना के आधार पर पुलिस ने उदयपुर-सलुम्बर मेगा हाइवे पर नाकाबंदी की। इस दौरान एक कार को रुकवाया और चेक किया तो अंदर नोटों की गड़्डियां पड़ी मिली थी।पुलिस ने मामले तीन आरोपियों को पकड़ा जो गाड़ी में सवार थे। पुलिस ने नोटों की गिनती की तो सामने आया कि कार में 1000 रुपए की 98 गड़्डियां तो 73 गड़्डियां 500 रुपए की थी। कुल मिलाकर यह राशि करीब एक करोड़ 34

लाख 50 हजार रुपए थी।एसपी ने बताया कि गाड़ी में ही कुछ कागजों के साथ केमिकल मिला था। उन्होंने बताया कि इस मामले में पुलिस ने नांदेड के रहने वाले पदमावत कुलकर्णी, कन्हैयालाल मेहता और कयूम को पकड़ा है।

एसपी ने बताया कि कन्हैयालाल सलुंबर के बस्सी का ही रहने वाला है और मुंबई में व्यापार करता है। एसपी ने बताया कि प्रारंभिक पूछताछ में लोगों ने बताया कि हम नोट बदलवाने आए हैं और इसके बदले हमें 12 प्रतिशत वेंच्यु मिल रहा था।थानाधिकारी मनीष खोईवाल ने बताया कि पुराने नोटों का अवैध परिवहन करते हुए पकड़े आरोपियों से पूछताछ जारी है।

पुलिस के आघोजन को निन्दित किया गया

होने पर एफआईआर दर्ज कराने के निर्देश दिये। वहीं शहर की सड़कों एवं डिवाइडरों पर हो रहे अतिक्रमण/अवैध निर्माण को फोटो-वीडियोग्राफी के माध्यम से चिन्हित कर आवश्यक कार्यवाही करने, फुटपाथ पर स्थापित अवैध ठेठों व वाहनों को व्यवस्थित करने के निर्देश दिये साथ ही निगम की सरकारी भूमियों को चिन्हित कर अन्य एजेंसीयों के सहयोग से नीलाम करने की कार्यवाही हेतु निर्देशित किया गया। नगर निगम के अन्तर्गत आने वाले सामुदायिक भवनों, शमशानों, श्री अन्नपूर्णा रोडोंयों की कार्ययोजना तैयार करने, वार्डों में चिन्हित कचरा पोईन्टों पर कचरा समयबद्ध तरीके से उठवाने एवं कचरा पोइन्टों को सुव्यवस्थित करवाने, नालों का पानी चंबल नदी में नहीं गिरे इसके लिए प्रोजेक्ट तैयार कर उनको टेपिंग कर एस.टी.पी. से जोड़ने, लोगों को नालों में कचरा फेकने से रोकने के लिए नालों की दीवारों को ऊचां करने व समस्त नाला क्रॉसिंग को सही करवाने, सीवरज मैन हाँलिस को सड़क के लेवल में करने और टेम्पड्र व वर्क ऑर्डर पश्चात कार्यों को समयसीमा के अन्दर पूर्ण करवाने से संबंधित निर्देश प्रदान किये गये।

सांस रोक देने वाले मुकाबले में बेंगलुरु ने जीत के साथ प्लेऑफ की ओर कदम बढ़ाया

बेंगलुरु, 3 मई। इंडियन प्रीमियर लीग (आईपीएल) के सांस रोक देने वाले मुकाबले में रॉयल चैलेंजर्स बेंगलुरु (आरसीबी) ने शनिवार को चेन्नई सुपर किंग्स (सीएसके) को दो रन से हरा कर 16 अंकों के साथ प्लेऑफ में जगह लगभग पक्की कर ली है।

चिन्नास्वामी स्टेडियम में आरसीबी ने पहले खेलते हुये पांच विकेट पर 213 रन बनाये जिसके जवाब में चेन्नई निर्धारित 20 ओवर में पांच विकेट पर 211 रन ही बना सकी। बेंगलुरु की ओर से जेकब बेथेल (55) और विराट कोहली (62) के बाद रोमारियो शेफर्ड (53 रन नाबाद, 14 गेंद चार चौके और छह छक्के) ने धमकेदार बल्लेबाजी का मुनाहिंरा करते हुये चेन्नई सुपर किंग्स (सीएसके) के सामने चुनौतीपूर्ण लक्ष्य निर्धारित करने में अहम किरदार निभाया।

जवाब में आयुष म्हात्रे (94) और रविंद्र जडेजा (77 नाबाद) ने शानदार बल्लेबाजी करते हुये जरूरी रन रेट के आसपास बने रहने का सफल प्रयास किया। उनके इस काज में भाग्य का भी साथ मिला जब बेंगलुरु के क्षेत्ररक्षकों ने चार आसान कैच टपकाये। आखिरी ओवर में चेन्नई को जीत के लिये 15 रन की जरूरत थी मगर यश दयाल ने अनुशासित गेंदबाजी कर चेन्नई को एक और हार झेलने पर विवश कर दिया। अंतिम ओवर में यश द्वारा फेंकी गयी नो बॉल पर शिवम दुबे (8) ने छक्का



जड़ कर अपनी टीम की वापसी करा दी थी मगर दयाल ने आखिरी दो गेंदो पर सिर्फ सिंगल लेने की छूट दी और मैच चेन्नई के जबड़े से छीन लिया।

17 साल के म्हात्रे आईपीएल के जरिये भारत की एक और सफल खोज साबित हुये। मात्र छह रन से चुके

पंजाब किंग्स के खिलाफ लखनऊ लड़ेगी अस्तित्व की लड़ाई

धर्मशाला, 3 मई। प्लेऑफ की दहलीज पर खड़ी पंजाब किंग्स के खिलाफ लखनऊ सुपर किंग्स रविवार को हिमालय की सुपुष्प वादियों से घिरे धर्मशाला के खूबसूरत मैदान में अपने अस्तित्व की लड़ाई लड़ेगी। चेन्नई सुपर किंग्स (सीएसके) पर चार विकेट की जीत से उससाहित पंजाब इस मुकाबले में लय और फॉर्म के साथ मजबूती से उतरेगा। पंजाब की जान उसकी विस्फोटक सलामी जोड़ी प्रभसिमरन सिंह और प्रियांश आर्य में है, जिन्होंने इस सीजन में मिलकर करीब 700 रन बनाए हैं। कप्तान श्रेयस अय्यर की अगुवाई वाली पंजाब की टीम में अय्यर, नेहल वेंद्रेडा, शशांक सिंह और कीपर जोश इंग्लिस बल्लेबाजी की गहराई को मजबूत बनाते हैं जबकि गेंदबाजी के मोर्चे पर अर्शदीप सिंह और मार्क जेम्सन ने लगातार शुरुआती झटके लिए हैं, जबकि बीच के ओवरों में युजवेंद्र चहल की चतुराई से परिपूर्ण गेंदबाजी ने गेंदबाजी आक्रमण को धार प्रदान की है। सीएसके के खिलाफ उनके चार विकेट ने मुकाबले को एकतरफा कर दिया था। ऑलराउंडर अजमतुल्लाह उमरजई, हरप्रीत वरार और सूर्याश शेडगे ने पंजाब के पक्ष को और मजबूत किया। इसके विपरीत, ऋषभ पंत की अगुवाई वाली लखनऊ की टीम फॉर्म और दबाव दोनों से जुझ रही है, अपने पिछले चार मैचों में से तीन हारने के बाद अंक तालिका में छोटे स्थान पर है। मुंबई इंडियंस के हाथों 54 रनों की हार ने उन्हें क्मा पर ला खड़ा किया है। रविवार का मैच प्रभावी रूप से उनकी प्लेऑफ की उम्मीदों को जिंदा रखने के लिए जीतना जरूरी है। लखनऊ की बल्लेबाजी में सामंजस्य की कमी है, एडेन मार्करम और मिशेल मार्श स्थिर शुरुआत देने के लिए संघर्ष कर रहे हैं।

2026 विश्व कप तक नेमार को अपने साथ रखना चाहता है सैंटोस

रियो डी जेनेरियो, 3 मई। सैंटोस के अध्यक्ष मार्सेलो टेक्सेरा ने शुक्रवार को कहा कि क्लब चोट की चिंता को दरकिनार कर नेमार के अनुबंध को अगले साल होने वाले फीफा विश्व कप तक बढ़ाने के लिए काम कर रहा है। नेमार यूरोप में एक दशक से अधिक समय और सऊदी अरब में रहने के बाद जनवरी में केवल नौ मैच खेले हैं, जिसमें उन्होंने तीन गोल किए हैं और तीन असिस्ट दिए हैं। टेक्सेरा ने कहा, हमें एक तकनीकी तरीका तलाशना होगा ताकि हम नेमार की चोट की रिकवरी और मैदान पर उनकी मौजूदगी की निगरानी को इस तरह बदल सकें कि उनके अनुबंध को नवीनीकृत करने और अगले

साल होने वाले विश्व कप तक बने रहने की संभावना बढ़ जाए। पिछले साल अक्टूबर में घुटने की चोट के बाद वापसी करने के बाद से नेमार पैर की मांसपेशियों की समस्याओं से जूझ रहे हैं, जिसके कारण ये एक साल से अधिक समय तक मैदान से बाहर रहे। 33 वर्षीय ने सैंटोस के साथ अपने हालिया कार्यकाल में केवल नौ मैच खेले हैं, जिसमें उन्होंने तीन गोल किए हैं और तीन असिस्ट दिए हैं। टेक्सेरा ने कहा, जब हम नेमार को वापस लाए, तो हमें पता था कि उसे बहुत गंभीर चोट लगी है। यह जानते हुए, हमने अपने सभी स्टाफ को नेमार के लिए उपलब्ध कराया और प्रयास किया वह पूरी तरह से ठीक

शमी की फॉर्म भारत के लिए चिंता का विषय

मुंबई, 3 मई। इंग्लैंड के खिलाफ अगले महीने शुरू होने वाले हाई-प्रोफाइल दौर से पहले अनुभवी तेज गेंदबाज मोहम्मद शमी की फॉर्म भारतीय टीम के लिये चिंता का विषय बनी हुयी है। घुटने की चोट के कारण 2023 पुरुष क्रिकेट विश्व कप के बाद एक साल से अधिक समय तक खेल से बाहर रहने वाले शमी ने आईसीटी पुरुष चैंपियंस ट्रॉफी में भारतीय टीम में वापसी की थी। भारत के अजेय खिताबी अभियान में शमी ने नौ विकेट चटका कर अहम भूमिका अदा की थी।

शमी, 3 मई। इंडिया अगेंस्ट करप्शन (आईएसी) के राष्ट्रीय अध्यक्ष हेमंत पाटिल ने शनिवार को बीसीसीआई से क्रिकेट वैभव सूर्यवंशी के खिलाफ निराधार शिकायत के आधार पर कोई कार्रवाई न करने का अनुरोध किया। यहां एक प्रेस व्हिज़िल में उन्होंने कहा कि महज 14 साल की उम्र में आईपीएल में राजस्थान रॉयल्स के लिए खेलते हुए रिकॉर्ड बनाने वाले वैभव सूर्यवंशी को विवाद में घसीटने की कोशिश की जा रही है। उन्होंने कहा कि वैभव ने गुजरात टाइटन्स के खिलाफ खेलते हुए 35 गेंदों में शतक बनाया था। बाद में दावा किया गया कि इतनी कम उम्र का क्रिकेटर 90-90 मीटर का छक्का नहीं मार सकता। उन्होंने कहा कि भारतीय क्रिकेट कंट्रोल बोर्ड (बीसीसीआई) के आयु वर्ग क्रिकेट में आयु परीक्षण में वैभव को अनुपयुक्त नहीं पाया गया। पाटिल ने कहा कि बीसीसीआई वर्तमान में उम्र धोखाधड़ी को रोकने के लिए टिड्ब्ल्यू3 तकनीक का उपयोग करता है। इस तकनीक में खिलाड़ी की हड्डियों की परिपक्वता की जांच करने के लिए बाएं हाथ और कलाई का एक्स-रे किया जाता है। कलाई के स्कैन से खिलाड़ी की उम्र का अनुमान लगाया जाता है। उन्होंने कहा कि अगर कोई भारतीय क्रिकेटर अपनी उम्र के बारे में गलत जानकारी देता हुआ पाया जाता है, तो उस पर दो साल का प्रतिबंध लगाया जा सकता है। उन्होंने तर्क दिया कि सिर्फ एक वीडियो के आधार पर खिलाड़ियों के रवैये और अच्छे क्रिकेटर की बेहतरीन पारी को बल्लेबाजी के साथ नहीं जोड़ा जा सकता है। इसलिए आईएसी प्रमुख ने बीसीसीआई से इस संबंध में सही निर्णय लेने और वैभव के खिलाफ कोई कार्रवाई नहीं करने की अपील की।

वैभव सूर्यवंशी के खिलाफ कार्रवाई न करे बीसीसीआई : आईएसी



पुणे, 3 मई। इंडिया अगेंस्ट करप्शन (आईएसी) के राष्ट्रीय अध्यक्ष हेमंत पाटिल ने शनिवार को बीसीसीआई से क्रिकेट वैभव सूर्यवंशी के खिलाफ निराधार शिकायत के आधार पर कोई कार्रवाई न करने का अनुरोध किया। यहां एक प्रेस व्हिज़िल में उन्होंने कहा कि महज 14 साल की उम्र में आईपीएल में राजस्थान रॉयल्स के लिए खेलते हुए रिकॉर्ड बनाने वाले वैभव सूर्यवंशी को विवाद में घसीटने की कोशिश की जा रही है। उन्होंने कहा कि वैभव ने गुजरात टाइटन्स के खिलाफ खेलते हुए 35 गेंदों में शतक बनाया था। बाद में दावा किया गया कि इतनी कम उम्र का क्रिकेटर 90-90 मीटर का छक्का नहीं मार सकता। उन्होंने कहा कि भारतीय क्रिकेट कंट्रोल बोर्ड (बीसीसीआई) के आयु वर्ग क्रिकेट में आयु परीक्षण में वैभव को अनुपयुक्त नहीं पाया गया। पाटिल ने कहा कि बीसीसीआई वर्तमान में उम्र धोखाधड़ी को रोकने के लिए टिड्ब्ल्यू3 तकनीक का उपयोग करता है। इस तकनीक में खिलाड़ी की हड्डियों की परिपक्वता की जांच करने के लिए बाएं हाथ और कलाई का एक्स-रे किया जाता है। कलाई के स्कैन से खिलाड़ी की उम्र का अनुमान लगाया जाता है। उन्होंने कहा कि अगर कोई भारतीय क्रिकेटर अपनी उम्र के बारे में गलत जानकारी देता हुआ पाया जाता है, तो उस पर दो साल का प्रतिबंध लगाया जा सकता है। उन्होंने तर्क दिया कि सिर्फ एक वीडियो के आधार पर खिलाड़ियों के रवैये और अच्छे क्रिकेटर की बेहतरीन पारी को बल्लेबाजी के साथ नहीं जोड़ा जा सकता है। इसलिए आईएसी प्रमुख ने बीसीसीआई से इस संबंध में सही निर्णय लेने और वैभव के खिलाफ कोई कार्रवाई नहीं करने की अपील की।

नार्दन स्लैम 2025 स्क्वैश : पहले दिन खेले 148 मैच राजस्थान के एक दर्जन खिलाड़ी क्वालीफायर के तीसरे दौर में

जयपुर, 3 मई। एसएमएस स्टेडियम स्थित राजस्थान स्क्वैश एकेडमी कोर्ट्स पर शुरू हुई नार्दन स्लैम 2025 स्क्वैश चैंपियनशिप के पहले दिन शनिवार को क्वालीफाईंग राउण्ड के अलग- अलग कैटेगरी के 148 मैच खेले गए। इस दौरान राजस्थान के करीब एक दर्जन खिलाड़ियों ने अपने मुकाबले जीत क्वालीफाईंग राउण्ड के तीसरे चक्र में प्रवेश कर लिया। इन खिलाड़ियों को अब मुख्य ड्रा में पहुंचने के लिए रविवार को आखिरी राउण्ड में जीत की दस्तक होगी।

बॉयज अंडर-11 में राजस्थान के अक्षितवर्धन शर्मा ने अभ्युदय नाडियाल को 3-0 से, युवान वर्मा ने कियान जॉर्ज को 3-2 से हरा तीसरे राउण्ड में प्रवेश किया। अंडर-13 बॉयज में नैतिक बुन्देला ने कविन गुप्ता को 3-0 से, ओम ठाकुर ने सैराज भुट्टर को 3-0 से और समर देवरवाल ने देवांग सिंघल को 3-2 से शिकस्त दी। अंडर-15 बॉयज कैटेगरी में राजस्थान के फरिद अन्नाबी ने आर्यन कपूर को 3-0 से पराजित किया। वहीं गर्ल्स अंडर-11 में कीरत देवपार ने सायरा तायल को 3-0 से



और इनाया अन्नाबी ने गाव्री चौधरी को 3-0 से हरा तीसरे दौर में जगह बनाई। इसी आयु वर्ग में गौरीवी अजमेरा निर्धरा भकाल को 3-0 से, परश्वी जायसवाल ने अनवी नंदल को 3-0 से शिकस्त दी। इस बीच राजस्थान के बॉयज अंडर-11 में प्रथम चौधरी, रियान खण्डेलवाल, अमय महाजन, अभीर जैन, कबीर कपूर और अभय मिर्धा, अंडर-13 में चिन्मय, कृष्णम्मा गोयल, नैवेद्य जैन, अंडर-17 में ऋषभ जालोरी,

ध्रुव सोनी, सम्यक शाह और ऋषभ अग्रवाल अपने मुकाबले हार बाहर हो गए। गर्ल्स अंडर-11 में लक्ष्मण्ण राजावत, नविका सोनी, मायरा झालानी को भी हार का सामना करना पड़ा। शनिवार को मैचों के दौरान चिकित्सा मंत्री गजेन्द्र सिंह खींसर और राज्यसभा सांसद चुन्री लाल गारासिया ने मैच देखे और खिलाड़ियों का उत्साहवर्धन किया। खींसर खुद भी स्क्वैश के अंतरराष्ट्रीय खिलाड़ी रह चुके हैं।

सैमअल वाटसन ने शनिवार को आईएफएससी विश्व कप बाली में पुरुषों की स्पीड क्लाइम्बिंग में 4.64 सेकंड के विश्व रिकॉर्ड समय के साथ स्वर्ण पदक जीता। इस स्पर्धा में उनका पांचवां रिकॉर्ड तोड़ प्रदर्शन था। हाल ही में शीतकालीन प्रशिक्षण के दौरान, वाटसन और चीन के 15 वर्षीय उमरते सितारे झाओ यिचेंग ने लगातार 4.70 सेकंड से कम समय में प्रदर्शन किया। पिछले सप्ताह पूर्वी चीन के जियांग्सू प्रांत के वुजियांग में विश्व कप सत्र के उद्घाटन से पहले अंतरराष्ट्रीय पर्वतारोहण समुदाय को एक नए रिकॉर्ड की बहुत उम्मीद थी, लेकिन सेमीफाइनल में पिछड़ने के बाद वाटसन चौथे स्थान पर रहे।

वाटसन ने दुनिया को लंबे समय तक इंतजार नहीं कराया और बाली में इंडोनेशिया के राहरजाती नूरसामसा के खिलाफ सेमीफाइनल में 4.67 सेकंड का नया विश्व रिकॉर्ड बनाया। 10 मिनट से भी कम समय में चार अंकों के साथ 19वें स्थान पर है। बाद, उन्होंने जापान के रियो ओमोसा के खिलाफ फाइनल में अपने ही रिकॉर्ड में 0.03 सेकंड का सुधार किया। वाटसन ने कहा ईमानदारी से कहूं तो, मुझे विश्वरिकॉर्ड तोड़ने की उम्मीद नहीं थी।क्वालीफाई और अभ्यास

कैम्पर रुड मैड्रिड ओपन के फाइनल में

मैड्रिड, 3 मई। पसलियों की चोट से जूझने के बावजूद नर्वे के कैम्पर रुड ने फ्रांसिस्को सेरेंडीलो पर 6-4, 7-5 से जीत के साथ रविवार के मैड्रिड ओपन के फाइनल में अपनी जगह पक्की कर ली। दुनिया के 15वें नंबर के खिलाड़ी को शुरुआती सेट में तीन गेम में उपचार की आवश्यकता थी।



जयपुर, 3 मई। खेल मंत्री राज्यवर्धन सिंह राठौड़ ने कहा कि जयपुर के सवाई मानसिंह स्टेडियम में दर्शकों के बैठने के लिए अलग अलग ब्लॉक में सीटिंग व्यवस्था को बढ़ाया जाएगा। क्रिकेट देखने के साथ साथ



विराट कोहली ने रचा इतिहास

बेंगलुरु, 3 मई। आरसीबी के स्टार खिलाड़ी विराट कोहली इन दिनों आईपीएल 2025 में बेहतरीन फॉर्म में नजर आ रहे हैं। इस सीजन में कोहली कई रिकॉर्ड बना चुके हैं और तोड़ भी चुके हैं। इस काज में शनिवार को चेन्नई सुपर किंग्स के खिलाफ मुकाबले में धमाकेदार अंदाज में बल्लेबाजी करते हुए कोहली ने इतिहास रच दिया। इस दौरान पारी का दूसरा छक्का लगाते हुए कोहली ने एक खास उपलब्धि हासिल की। वह टी20 क्रिकेट में एक टीम के लिए 300 छक्के लगाने वाले पहले बल्लेबाज बन गए हैं। वहीं एक वेन्यू पर सबसे ज्यादा छक्के लगाने का क्रिस गेल का रिकॉर्ड भी तोड़ा।टी20 क्रिकेट में किसी एक टीम के लिए सबसे ज्यादा छक्के लगाने का रिकॉर्ड विराट कोहली के नाम है। कोहली ने आरसीबी के लिए 300 से ज्यादा छक्के लगाने का रिकॉर्ड भी बनाया। वह किसी एक टीम के लिए 300 या उससे ज्यादा छक्के लगाने वाले पहले बल्लेबाज बन गए हैं। क्रिस गेल इस लिस्ट में दूसरे नंबर पर हैं। उन्होंने भी आरसीबी के लिए खेलेते हुए 263 छक्के लगाए थे।

विस्फोटक बल्लेबाज रोहित शर्मा लिस्ट में तीसरे नंबर पर हैं। रोहित ने मुंबई इंडियंस के लिए 262 छक्के जड़े हैं। कीरोन पोलार्ड ने भी मुंबई की ओर से खेलेते हुए 258 छक्के लगाए थे। चेन्नई सुपर किंग्स के कप्तान एमएस धोनी ने टीम के लिए 257 छक्के लगाए हैं। फिलहाल, एक वेन्यू पर सबसे ज्यादा छक्के लगाने के मामले में विराट कोहली ने क्रिस गेल को पछाड़ दिया है। विराट कोहली ने बेंगलुरु में 154 छक्के लगाए हैं, जबकि क्रिस गेल ने एम चिन्नास्वामी में 151 छक्के लगाए हैं। क्रिस गेल ने टी20 क्रिकेट में मीरपुर में भी 138 छक्के ठोके हैं। एलेक्स हेल्स ने नॉटिंगम में 135 छक्के मारे हैं। रोहित शर्मा ने वानखेड़े में 122 छक्के जड़े हैं।

रोहित शर्मा ने हेरिटेज म्यूजियम का भ्रमण किया

जयपुर, 3 मई। प्रसिद्ध भारतीय क्रिकेटर और कप्तान रोहित शर्मा ने अपनी पत्नी रितिका और बेटी समायरा के साथ, जयपुर स्थित प्रतिष्ठित मीनाकारी हेरिटेज म्यूजियम का भ्रमण किया। यह म्यूजियम हाउस ऑफ सुनीता शेखावत की एक पहल है। म्यूजियम का दौरा करते हुए रोहित और उनके परिवार ने भारत की समृद्ध कला विरासत की प्रशंसा की। उन्होंने विशेष रूप से मीनाकारी की जटिल और जीवंत परंपरा को सराहा, जो मेटल पर होने वाले पनामेल कार्य के लिए महशूर एक सदियों पुरानी कला है।

भ्रमण के दौरान शर्मा और उनके परिवार का शेखावत परिवार द्वारा गर्मजोशी से स्वागत किया गया। उन्होंने म्यूजियम में प्रदर्शित क्यूरेटेड कलाकृतियों का अवलोकन किया, जिनमें मीनाकारी कला की पारंपरिक और समकालीन दोनों अभिव्यक्तियाँ प्रदर्शित की गई हैं। परिवार ने आर्टिजंस और क्यूरेटर्स के साथ भी संवाद किया, जिससे उन्हें इस सदियों पुरानी कला में निहित बारीकी से किफ



गए शिल्प और इसके सांस्कृतिक महत्व की गहरी जानकारी प्राप्त हुई। रोहित शर्मा और उनकी पत्नी ने इस कला और उससे जुड़ी विरासत की सराहना की। उन्होंने न केवल इसकी सुंदरता की प्रशंसा की, बल्कि उस सांस्कृतिक विरासत को भी सराहा। जिसका यह प्रतीक है। द म्यूजियम ऑफ मीनाकारी हेरिटेज ने शर्मा परिवार को उनकी यात्रा के लिए हार्दिक धन्यवाद दिया और यह उल्लेख किया कि उनकी उपस्थिति भारत की पारंपरिक शिल्प पर महत्वपूर्ण ध्यान आकर्षित करती है।

जयपुर के सवाई मानसिंह स्टेडियम को नया स्वरूप दिया जाएगा : राठौड़



जयपुर, 3 मई। खेल मंत्री राज्यवर्धन सिंह राठौड़ ने कहा कि जयपुर के सवाई मानसिंह स्टेडियम में दर्शकों के बैठने के लिए अलग अलग ब्लॉक में सीटिंग व्यवस्था को बढ़ाया जाएगा। क्रिकेट देखने के साथ साथ

दर्शकों को बेहतर सुविधाएं मिल सके इसके लिए आने वाले वर्षों में सीटिंग कैपेसिटी डबल करने का प्रयास करेंगे। हमने सवाई मानसिंह स्टेडियम के साउथ पवेलियन को रिनोवेट किया है। लगभग साढ़े 12 करोड़

आयुष के ऑल राउंड खेल, वरदान व लोकेश के अर्द्धशतकों से एमी जीती

जयपुर, 3 मई। यूनियन क्रिकेट क्लब द्वारा आयोजित 27वें नवीन-नफीस स्मृति क्रिकेट प्रतियोगिता में आज नारायण क्रिकेट ग्राउण्ड सिरसी ग्राम पर खेले गये पुल-ई के मैच में आयुष क्रिकेट एकेडमी ने आयुष आमेरिया 33 रन व 10 रन पर 5 विकेट के ऑल राउण्ड प्रदर्शन तथा वरदान शर्मा 77 रन व लोकेश लालचन्दानी 57 रन के अर्द्धशतकों की बदौलत नारायण स्पोर्ट्स एकेडमी को 38 रन से हराकर 2 अंक अर्जित किये।

टॉस जीतकर एमी क्रिकेट एकेडमी ने पहले बल्लेबाजी करते हुए वरदान शर्मा 77 रन (46 गेंद 9 चौके 2 छक्के) लोकेश लालचन्दानी 57 रन (36 गेंद 4 चौके, 4 छक्के) आयुष आमेरिया 33 रन की मदद से निर्धारित 20 ओवर में 6 विकेट खोकर 182 रन बनाये। गेंदबाजी में नारायण स्पोर्ट्स एकेडमी ने ओर से साहिल सिंह 28 रन पर, 3 विकेट कांजुल बगड़ा 24 रन 2 विकेट, गारासिया ने मैच देखे और खिलाड़ियों का उत्साहवर्धन किया। खींसर खुद भी स्क्वैश के अंतरराष्ट्रीय खिलाड़ी रह चुके हैं।

जवाबी पारी में नारायणा स्पोर्ट्स एकेडमी के सोम्य शर्मा 37 रन, यश खींचद 25 रन दीपक सोलंकी 19 रन, रोशन साएण 10 रन को छोड़कर कोई भी बल्लेबाज एमी



क्रिकेट एकेडमी के गेंदबाजों आयुष आमेरिया 32 ओवर में 10 रन देकर 5 विकेट, पृथ्वी नागरवाल 21 रन पर 2 विकेट, अयान खान 34 रन पर 2 विकेट तथा मनीष 16 रन 1 विकेट की गेंदबाजी के समक्ष नहीं टिक सके और पूरी टीम 18.2 ओवर में 144 रन बनाकर सिमट गयी। मैन ऑफ द मैच आयुष आमेरिया 33 रन व 10 रन पर 5 विकेट एमी क्रिकेट एकेडमी रहे।

